

डॉक्टर ने 6 लोगों पर चढ़ाई कार, महिला समेत 6 लोगों को रौंदा

● जबलपुर में 100 की स्पीड से चला रहा था; बोला-अचानक आंखों के सामने अंधेरा छा गया

जबलपुर (नप्र)। जबलपुर में नशे में धुत एक डॉक्टर ने शहर की सड़कों पर 100 की स्पीड से कार दौड़ाई। इस दौरान बीच चौराहे पर पहले एक कार को टक्कर मारी, फिर पैदल जा रहे 6 लोगों को रौंद दिया। इस घटना में एक बुजुर्ग महिला समेत दो लोगों की मौत हो गई।

शुक्रवार रात की इस घटना का वीडियो शनिवार को सामने आया है। आरोपी डॉक्टर का नाम संजय पटेल है। वीडियो में दिख रहा है कि वह कार से शहर के अहिंसा चौक से एसबीआई चौक तरफ जा रहे थे। उनकी तेज रफ्तार कार ने एक कार को टक्कर मार दी। फिर यहां से कुछ ही दूरी पर राहगीरों पर कार चढ़ा दी।



कार की स्पीड इतनी तेज थी कि टक्कर लगते ही एक बुजुर्ग महिला उछलकर कार के बाउंट पर आ गई। डॉक्टर फिर भी कार भगाता रहा। आगे जाकर उनसे कुछ और लोगों को रौंद दिया। इस घटना में घायल 4 लोगों को निजी अस्पताल में भर्ती कराया गया है, जिसमें से एक की हालत

नाजुक बताई जा रही है।

हादसे में इनकी हुई मौत- मुन्नी बाई सेन- माइताल निवासी ,गौरी शंकर दुबे नरसिंहपुर के गाडरवारा के रहने वाले थे।

आरोपी डॉक्टर को पकड़ा- हादसे के बाद मौके पर पहुंची पुलिस ने आरोपी डॉक्टर को हिरासत में ले लिया। साथ ही उसकी कार भी जब्त कर ली। इधर, घटना को लेकर स्थानीय लोगों का कहना है कि सड़क पर लगातार अतिक्रमण फैला रहता है, जिसके चलते इस तरह की घटना हो रही है।

डॉक्टर संजय पटेल की हालत भी नाजुक- जिस डॉक्टर संजय पटेल ने कार से 6 लोगों को रौंदा था, शांतिवा जा रहा है कि वह हार्ट पेशेंट है। उसे 80 से 90 प्रतिशत तक हार्ट ब्लॉकज है। पुलिस की पूछताछ में डॉक्टर संजय पटेल ने बताया कि जब वह अहिंसा चौक से विजयनगर

तरफ अपने घर जा रहा था, इस दौरान जैसे ही एसबीआई चौक पहुंचा तो उसकी आंखों में अंधेरा छ गया और इसके बाद उसे कुछ दिखाई नहीं दिया। जिससे ये घटना हो गई। घटना के बाद आरोपी डॉक्टर संजय पटेल की हालत भी नाजुक बनी हुई है। पुलिस की अभिरक्षा में उसे एक निजी अस्पताल में भर्ती करवाया गया है।

घटना के बाद हटाया अतिक्रमण- घटना के बाद शनिवार की सुबह से ही अहिंसा चौक से लेकर दीनदयाल तक चौक तक नगर निगम ने अतिक्रमण हटाने की कार्रवाई की। इस दौरान 30 से अधिक अतिक्रमण जो कि सड़क पर फैले हुए थे, उन्हें हटया गया है।

विजयनगर थाना प्रभारी वीरेंद्र सिंह पवार ने बताया- जैसे ही घटना की जानकारी मिली तुरंत की टीम के साथ मौके पर पहुंच कर कर सवार डॉक्टर संजय पटेल को अभिरक्षा में लिया गया। इसके साथ ही सभी घायलों को इलाज के लिए अस्पताल में भर्ती करवाया गया था।

देश की महिला साहित्यकारों का सम्मेलन आज

भोपाल। रविवार 5 जनवरी को राजधानी भोपाल में देशभर की महिला साहित्यकारों का सम्मेलन होगा। प्रोफेसर मनीषा बाजपेई ने बताया कि अर्चना प्रकाशन के बैनर तले आयोजित होने वाला यह सम्मेलन एन आईटीटीआईआर में सुबह 9:30 बजे से शुरू होगा। उद्घाटन सत्र की अध्यक्षता महिला एवं बाल विकास विभाग की मंत्री निर्मला भूरिया करेंगी, जबकि समापन सत्र की अध्यक्षता सांसद माया नारोलिया द्वारा की जाएगी। इसमें देशभर की महिला साहित्यकार शामिल होंगी। 'साहित्यिक सृष्टि-भारतीय दृष्टि' पृष्ठभूमि के साथ महिला साहित्यकार अपने विचार रखेंगी।

इस सम्मेलन में प्रोफेसर कुमुद शर्मा, रश्मि सावंत, डॉ. मेधा पुरोहित, डॉ. साधना बलवटे, डॉ. आरती दुबे, प्रो. शशिकला, डॉ. सोनाली मिश्रा, डॉ. कुमकुम गुप्ता, डॉ. वंदना मिश्रा, सुनीता यादव, रक्षा दुबे, डॉ. निवेदिता शर्मा वक्तव्य देंगी। साथ ही डॉ. निवेदिता शर्मा, डॉ. सविता सिंह भदौरिया की किताब का विमोचन भी किया जाएगा।

संक्षिप्त समाचार

सेना का ट्रक खाई में गिरा, 4 जवानों की मौत जम्मू-कश्मीर की घटना,3 जवान गंभीर रूप से घायल

श्रीनगर (एजेंसी)। जम्मू- कश्मीर के बांदीपोरा जिले में शनिवार दोपहर सेना का ट्रक खाई में गिर गया। हादसे में 4 जवानों की मौत हो गई। 2 जवान गंभीर घायल हैं। उन्हें नजदीकी अस्पताल में भर्ती कराया गया है। कुल 6 जवान ही सवार थे। अधिकारियों ने बताया कि हादसा जिले के एसके पाथीन इलाके में हुआ। यहां ट्रक सड़क से फिसलकर खाई में गिरा। रेस्क्यू ऑपरेशन जारी है। घटना की डिटेल कुछ देर बाद आर्मी स्पोकर्सन जारी कर सकते हैं। इससे पहले 24 दिसंबर को पुंछ जिले आर्मी वैन 350 फीट गहरी खाई में गिरी थी। वैन में 18 जवान सवार थे। इनमें से 5 की



मौत हो गई थी। हादसे में शामिल सभी जवान 11 मराठा रेजिमेंट के थे। सेना ने बताया कि काफिले में 6 गाड़ियां थी, जो पुंछ जिले के पास ऑपरेशनल ट्रैक से होते हुए बनोई इलाके की तरफ जा रही थीं। इसी दौरान एक वाहन के ड्राइवर के संतुलन खोने की वजह से वैन खाई में गिर गई। नवंबर में दो अलग-अलग घटनाओं में 5 जवानों की मौत इससे पहले नवंबर में दो अलग-अलग घटनाओं में 5 जवानों की मौत हो गई थी। 4 नवंबर को राजौरी में सड़क हादसे में दो जवानों की जान चली गई थी।

मणिपुर में हिंसा एसपी ऑफिस पर पत्थरबाजी

कुकी समुदाय के हमले में एसपी और पुलिसकर्मी घायल इंफाल (एजेंसी)। मणिपुर के कांगपोकपी जिले में शुक्रवार शाम को कुकी समुदाय के लोगों ने पुलिस अधीक्षक ऑफिस पर हमला कर दिया। हमले में एसपी मनोज प्रभाकर समेत कई पुलिसकर्मी घायल हुए हैं। अधिकारियों के मुताबिक कुकी लोगों की मांग इंफाल पूर्वी जिले के बॉर्डर पर मौजूद गांव सैबोल से सुरक्षाबल को हटाने की है। समुदाय का आरोप है कि एसपी ने सेंट्रल फोर्स की गांव से बाहर नहीं निकाला है। अधिकारियों ने कहा



कि आदिवासी एकता समिति ने डिप्टी कमिश्नर ऑफिस भी बंद करवाया। एसपी ऑफिस पर फायरिंग की गई और पत्थर फेंके गए। कई वाहनों को नुकसान हुआ है। सुरक्षाबलों की जवाबी कार्रवाई में कई प्रदर्शनकारी भी घायल हो गए हैं। दरअसल, सैबोल गांव में 31 दिसंबर को सुरक्षाबलों ने कथित तौर पर महिलाओं पर लाठीचार्ज किया था। इसके विरोध में कुकी संगठन के लोग प्रदर्शन कर रहे हैं। घटना थमनपोकपी के पास उयोकेचिंग इलाके में हुई थी। भीड़ ने आर्मी, एसएफ और सीआरपीएफ की तैनाती में बाधा पहुंचाई थी।

देशभर के स्कूली बच्चों की कला प्रतिभा को प्रोत्साहन देने ‘कला उत्सव’ में आयोजित हो रही विभिन्न प्रतियोगिता

भोपाल। देशभर के स्कूली बच्चों की कला प्रतिभा को प्रोत्साहन देने और उन्हें प्रदर्शन हेतु एक राष्ट्रीय मंच उपलब्ध कराने के उद्देश्य से राष्ट्रीय शैक्षिक अनुसंधान और प्रशिक्षण परिषद् द्वारा क्षेत्रीय शिक्षा संस्थान और पंडित सुन्दरलाल शर्मा केंद्रीय व्यावसायिक शिक्षा संस्थान, भोपाल में चार दिवसीय कला उत्सव 2024-25 के दूसरे दिन दिनांक 4 जनवरी, 2024 को विभिन्न प्रतियोगिताएँ आयोजित हुईं। आज दिन-भर चली प्रतियोगिताओं में संगीत गायन, संगीत वादन, नृत्य, थिएटर, दृश्य कला और पारंपरिक कहानी वाचन की श्रेणियों में प्रतिभागी छात्र-छात्राओं ने निर्णायक मंडल के सामने अपनी-अपनी कला का प्रदर्शन किया। इसमें संगीत गायन और थिएटर विधा में 19 टीमों तथा संगीत वादन, नृत्य और पारंपरिक कहानी वाचन की विधाओं में 20 टीमों की प्रस्तुतियाँ हुईं।

इस बार के कला उत्सव में प्रारंपरिक कहानी वाचन की एक नई प्रतियोगिता श्रेणी की शुरुआत की गई है जिसमें प्रतिभागियों ने अपने-अपने राज्यों एवं संस्कृतियों के ऐतिहासिक-पौराणिक या समसामयिक चरित्रों नायक-नायिकाओं, लोक-विश्वासों, आस्थाओं, लोक-कथाओं आदि को पारंपरिक कथा वाचन की शैली में प्रस्तुत किया। सिक्किम से आए प्रतिभागियों द्वारा महाभारत के द्रौपदी चौरहरण की कथा प्रस्तुति के साथ आज की प्रतियोगिता की शुरुआत हुई। इसके बाद त्रिपुरा की टीम ने 'राइमा साइमा' और उत्तराखंड की टीम ने 'घघूती' की लोककथा को और उत्तर प्रदेश की टीम ने कावड़ बाचना कला शैली में दानवीर कर्ण की कहानी ब्रज भाषा में प्रस्तुत

की। केंद्रीय विद्यालय, नवोदय विद्यालय और एकलव्य मॉडल आवासीय स्कूल सहित सिक्किम, तेलंगाना, त्रिपुरा, उत्तर प्रदेश, उत्तराखंड, अंडमान निकोबार द्वीप समूह, चंडीगढ़, लद्दाख, जम्मू कश्मीर, दादरा नगर हवेली और दमन-दीव, लक्षद्वीप, दिल्ली, पुदुच्चेरी, आंध्र प्रदेश और अरुणाचल प्रदेश की कुल 18 टीमों ने आज निर्णायक मंडल के सामने अपनी कला का प्रदर्शन किया।

नृत्य विधा में अरुणाचल प्रदेश का पोपिर, असम का बिहु, छत्तीसगढ़ का मांदरी, मध्य प्रदेश का नोटो, ओडिशा का ठेम्सा तथा बिहार, नागालैंड, मिजोरम, मेघालय के समूह लोक नृत्यों के साथ भरतनाट्यम और कथक जैसे शास्त्रीय नृत्यों की प्रस्तुतियाँ हुईं। इन नृत्य प्रस्तुतियों रंग-बिरंगे परिधानों और लुभावने प्रॉप्स ने देखने वालों और निर्णायक मंडल को पूरे समय बांधकर रखा।

संगीत गायन और वादन की विधा में प्रतिभागियों ने हिंदुस्तानी संगीत और कर्नाटक संगीत के साथ ही देश के अलग-अलग राज्यों एवं संस्कृतियों के लोक संगीत एवं लोक वाद्यों की प्रस्तुतियों से निर्णायक मंडल के सामने अपनी प्रतिभा प्रदर्शित की। इसमें तबला, सरोद, बांसुरी, सितार और शास्त्रीय तबिल वादन की एकल प्रस्तुतियाँ तथा ओडिशा, सिक्किम, नागालैंड, मिजोरम और दमन-दीव की पारंपरिक लोक समूह वादन प्रस्तुतियाँ हुईं। इन लोक समूह प्रस्तुतियों में गिटार, ड्रम, नागाडू, हारमोनियम, दरबुआंग, खुआंग, दरबू, बेंगुंग, सेकी, कोटा-कोडुकी, पारंपरिक नागा ड्रम, लिसान, तासा, झंझ, ढोल, ताती, खोल, तानपुरा आदि वाद्यों की प्रस्तुतियाँ शामिल थीं।

संगीत गायन के अंतर्गत निकोबारी आदिवासी लोक संगीत, वृंद गान, लद्दाखी लोक गीत, डोगरी भाख, गोंधल, मोहरंग साई, रिसा, हखरे लुसु, बाउल, भजन आदि लोक गान प्रस्तुत किए गए। निकोबारी आदिवासी लोक संगीत एक सामूहिक भक्ति गीत प्रस्तुति थी जिसमें समुद्र के ऊपर सूर्योदय की सुंदरता और प्रकृति के साथ आदिवासी जीवन के सहअस्तित्व को दर्शाया गया। पुदुच्चेरी की टीम ने तमिल लोक संगीत नाट्यपुराट्टु प्रस्तुत किया जिसमें कृषि के विभिन्न रंगों और परिवर्तनों को दर्शाया गया। शास्त्रीय गायन में राग दुर्गा, राग यमन कल्याण, राग बिहाग, राग तोड़ी (मियां की तोड़ी), राग अभोगी कन्नड आदि की संगीतमय प्रस्तुतियों ने सभी को भाव-विभोर किया।

इसके अलावा, चित्रकला, मूर्तिकला, खिलौना निर्माण और अभिनय की प्रतियोगिताओं में भी विद्यार्थियों ने अपनी कल्पनाशीलता और सृजनात्मकता से निर्णायक मंडल के सदस्यों का मन मोहा। पूरे दिन बच्चों ने अपने-अपने राज्यों की पारंपरिक वेशभूषा और लोक-कला रूपों को बेहतरीन तरीके से प्रदर्शित किया। इस दौरान निर्णायक मंडल में शामिल प्रख्यात कलाकारों द्वारा उनके प्रदर्शन को देखा-परखा गया।

कला उत्सव के अंतर्गत होने वाली प्रतियोगिताएं 5 जनवरी 2025 तक आयोजित की जाएंगी और 6 जनवरी को समापन समारोह में माननीय राज्यपाल, मध्यप्रदेश द्वारा विजेताओं को पुरस्कृत किया जाएगा।

साइंटिस्ट डॉ. राजगोपाला चिदंबरम का निधन

मुंबई (एजेंसी)। भारत के वरिष्ठ वैज्ञानिक डॉ. राजगोपाला चिदंबरम का शनिवार तड़के निधन हो गया। वे 88 वर्ष के थे। परमाणु ऊर्जा विभाग के अधिकारी ने बताया कि तड़के 3 बजकर 20 मिनट पर मुंबई जसलोक अस्पताल में राजगोपाला ने अंतिम सांस ली। देश में न्यूक्लियर वेपेंस डेवलपमेंट में डॉ. राजगोपाला की सक्रिय भूमिका रही। 1974 के पोखरण टेस्ट में भी उनका अहम योगदान रहा। 1998 के पोखरण टेस्ट में उन्होंने साइंटिस्ट की टीम को लीड किया था। डॉ. राजगोपाला को 1975 में पद्म श्री और 1999 में पद्म विभूषण से सम्मानित किया गया था। प्रधानमंत्री नरेंद्र मोदी ने डॉ. राजगोपाला के निधन पर शोक व्यक्त किया। उन्होंने कहा, भारत की वैज्ञानिक और कूटनीतिक ताकत को मजबूत करने में डॉ. राजगोपाला की अहम भूमिका रही।



दिल्ली में एएपी को काउंटर करने कांग्रेस का गारंटी पत्र तैयार

छह से होगी घोषणा, पार्टी ने बना लिया है बड़ा प्लान



पार्टी की 5 गारंटी के जवाब में कांग्रेस भी अपना गारंटी पत्र तैयार कर लिया है। रिपोर्ट्स की मानें तो इसे जल्द लॉन्च भी किया जाएगा। 6 जनवरी से कांग्रेस के बड़े नेता चरणबद्ध तरीके से गारंटी की घोषणा करेंगे। इसके साथ ही पार्टी का चुनाव प्रचार भी शुरू हो जाएगा। मीडिया रिपोर्ट्स के अनुसार, आम आदमी पार्टी की 5 गारंटी के जवाब में कांग्रेस महिलाओं को यूपीआई के जरिए हर महीने पैसे देने, स्वास्थ्य बीमा, युवाओं को नौकरी की गारंटी, मजदूरों के लिए आय की गारंटी और सबको राशन देने जैसे वादे कर सकती है।

वीआईपी के लिए सफेद मीडिया का आसमानी पुलिस का नीला पास

प्रयागराज (एजेंसी)। उत्तर प्रदेश के प्रयागराज में आयोजित महाकुंभ में सुरक्षा व्यवस्था को लेकर विशेष सतर्कता बरती जा रही है। खालिस्तान समर्थक गुरुपतवंत सिंह पन्नू और अन्य की धमकियों को देखते हुए पुलिस विभिन्न सुरक्षा उपाय कर रही है। मले के लिए छह अलग रंगों के ई-पास जारी किए जा रहे हैं। पुलिस, अखाड़े और वीआईपी के लिए विभिन्न रंगों के ई-पास निर्धारित किए गए हैं। श्रेणी के अनुसार कोटा तय किया जा रहा है। देश-विदेश से आने वाले श्रद्धालुओं की सुविधा के लिए विभागीय स्तर पर नोडल अधिकारियों की नियुक्ति की जा रही है। मेला प्रशासन हाईकोर्ट, विदेशी राजदूतों, विदेशी नागरिकों और अग्रवासी भारतीयों के साथ केंद्र और राज्य विभागों को सफेद ई-पास जारी कर रहा है। अखाड़ों और संस्थाओं को केसरिया, फूड कोर्ट को पीले, मीडिया को आसमानी, पुलिस बल को नीले तथा आपातकालीन को लाल रंग के पास मिलेंगे।



प्रयागराज (एजेंसी)। महाकुंभ के लिए रेलवे की तैयारी अंतिम दौर में हैं। लाखों श्रद्धालुओं के स्वागत और सुविधाजनक यात्रा के लिए रेलवे ने बड़े पैमाने पर तैयारियां की हैं। प्रमुख स्नान पर्वों के दिन करोड़ों श्रद्धालुओं के आने की संभावना है। इसको लेकर प्रयागराज रेल मंडल के सभी स्टेशनों पर एंटी और एंक्जिट के

प्लान तैयार किया गया है। स्टेशन परिसर में श्रद्धालुओं को अपरा-तफरी और समस्याओं का सामना न करना पड़े, इसके लिए एंटी और एंजिट के अलग-अलग रास्ते बनाए गए हैं। रेलवे ने यात्रियों के लिए कलर कोडिंग भी की है। यात्री आश्रय स्थल के कलर, टिकट के कलर और रूट आदि को रेलवे ने

अब माता-पिता की सहमति से बनेगा नाबालिगों का सोशल मीडिया अकाउंट

● डिजिटल पर्सनल डेटा प्रोटेक्शन एक्ट के नियमों का ड्राफ्ट तैयार, केंद्र ने जनता से मांगे सुझाव

नई दिल्ली (एजेंसी)। अब 18 वर्ष से कम आयु के बच्चों को सोशल मीडिया पर अकाउंट खोलने के लिए अपने पेरेंट्स की सहमति लेना जरूरी होगा। इसके लिए केंद्र सरकार ने डिजिटल पर्सनल डेटा प्रोटेक्शन एक्ट, 2023 के तहत नियमों का ड्राफ्ट तैयार किया है। इस ड्राफ्ट को लोगों के लिए शुक्रवार को जारी किया गया। मिनिस्ट्री ऑफ इलेक्ट्रॉनिक्स एंड इंफॉर्मेशन टेक्नोलॉजी ने नोटिफिकेशन में कहा कि लोग साइट पर जाकर इस ड्राफ्ट को लेकर अपनी आपत्तियां दर्ज करा सकते हैं और सुझाव भी दे सकते हैं। लोगों की आपत्तियों और सुझावों पर 18 फरवरी से विचार किया जाएगा। ड्राफ्ट में पेरेंट की सहमति लेने का सिस्टम भी बताया गया करीब डेढ़ साल पहले इस बिल को संसद से मंजूरी मिली थी। ड्राफ्ट के लिए जारी नोटिफिकेशन के मुताबिक डिजिटल पर्सनल डेटा प्रोटेक्शन एक्ट के तहत शक्तियों के आधार पर नियमों का ड्राफ्ट जारी किया गया है।



मिलेंगे रंगीन टिकट, रेल कर्मियों की जैकेट पर लगे वयूआर कोड से होंगे बुक

प्रयागराज रेलवे मंडल श्रद्धालुओं को डिजिटल सुविधाएं भी देगा। श्रद्धालु रेल कर्मियों की जैकेट पर लगे वयूआर कोड से टिकट बुक कर सकेंगे। इससे श्रद्धालुओं को लंबी कतारों में नहीं लगना होगा। उत्तर मध्य रेलवे के वरिष्ठ जनसंपर्क अधिकारी अमित मालवीय ने बताया- महाकुंभ के दौरान, रेलवे के वाणिज्य विभाग के कर्मी प्रयागराज जंक्शन पर हरे रंग की जैकेट पहन कर विशेष इयूटी पर तैनात होंगे। इन जैकेट पर एक वयूआर कोड अंकित होगा, जिसे श्रद्धालु अपने मोबाइल फोन से स्कैन कर यूटीएस मोबाइल ऐप डाउनलोड कर सकेंगे। 45 दिनों के महाकुंभ में 26 दिन यात्रियों को रंगीन जनरल टिकट मिलेंगे। इसके लिए संगम नगरी के आठ रेलवे स्टेशनों पर कलर कोडिंग की व्यवस्था की गई है।



फाइनल कर दिया है। रूट, शहर के यात्री कहां जाएं। किस प्लेटफार्म पर उनकी ट्रेनें होंगी। यह पहले से तय है।

महाकुंभ में 45 करोड़ श्रद्धालुओं के आने की संभावना है। इसमें से करीब 10 करोड़ श्रद्धालु ट्रेन से प्रयागराज पहुंचेंगे। श्रद्धालुओं की संख्या को लेकर प्रयागराज रेल मंडल की महाकुंभ के दौरान 3,000 मेला स्पेशल ट्रेनों के साथ लगभग 13,000 ट्रेनें

चलाने की योजना है। जन संपर्क अधिकारी अमित सिंह ने बताया मुख्य स्नान पर्वों के दिन प्रयागराज जंक्शन में एंटी या प्रवेश सिटी साइड और प्लेटफॉर्म नं-1 की तरफ से होगा। एंक्जिट सिविल लाइंस साइड की तरफ से होगा। अनारक्षित यात्रियों को दिशावार, उनके गन्तव्य स्टेशन के हिसाब से यात्री आश्रय स्थलों के माध्यम से सही ट्रेन और उसके प्लेटफॉर्म की ओर ले जाया जाएगा।

परिक्रमा



अरुण पटेल

प्रबंध संपादक

झगड़ा नहीं लेकिन इलाज जरूरी है - भागवत

मध्यप्रदेश की आर्थिक राजधानी इंदौर में राष्ट्रीय स्वयंसेवक संघ के सरसंघचालक डॉ. मोहन भागवत ने सभी लोगों का आह्वान किया है कि वे राष्ट्र निर्माण में आगे आएं और संघ की गतिविधियों से जुड़ें। उन्होंने यह भी स्पष्ट किया कि संघ का डंडा चलाने का उद्देश्य झगड़ा करना नहीं लेकिन कोई आ जाये तो उसका इलाज करना ही पड़ता है। तीन जनवरी 2025 शुक्रवार को दशहरा मैदान पर संघ के मालवा प्रान्त का घोषवादन हुआ और डॉ. भागवत की उपस्थिति में संघ के मालवा अंचल के 28 जिलों से आये 870 स्वयं सेवकों ने एक घंटे सात मिनट तक घोषवादन किया। इसी दौरान संघ के मुखिया मोहन भागवत का यह भी कहना था कि मनुष्य लाठी चलाने से वीरता प्राप्त करता है और निर्भीक बनता है। उन्होंने बताया कि घोष वादन कला का प्रदर्शन नहीं अपितु इसका उद्देश्य राष्ट्र निर्माण के प्रति जागरुकता बढ़ाना है। यह बीस से चालीस लोगों के बीच हो सकता था लेकिन इसे सार्वजनिक रूप से करने का लक्ष्य यही है कि आप सभी राष्ट्र निर्माण में सक्रिय भूमिका निभायें। उन्होंने इस दौरान संघ की 100 वर्षों की यात्रा व उद्देश्यों के विभिन्न पहलुओं पर भी प्रकाश डाला।

राष्ट्रीय स्वयंसेवक संघ के शताब्दी वर्ष के उपलक्ष्य में यह कार्यक्रम हुआ था। घोष वादकों ने बंसी की धुन पर ‘राम आयेगे, अवध में राम आयेगे’ ध्वनि की मनमोहक प्रस्तुति दी। घोष दल ने 100 साल पूरे होने के उपलक्ष्य में 100 की आकृति बनाई और इसी प्रकार शिवलिंग व स्वास्तिक की आकृति भी बनाई गई। भागवत का विचार था कि इतने स्वयंसेवक संगीत का प्रस्तुतिकरण कर रहे हैं जो कि अपने आप में एक आश्चर्यजन घटना है। हमारी रण संगीत परंपरा जो विलुप्त हो गयी थी अब फिर से लौट आई है। महाभारत काल में पांडवों ने युद्ध के समय घोष किया था उसी तरह संघ ने भी इसे पुनः जागृत किया है। उनका कहना था कि संघ जब शुरू हुआ तब शारीरिक कार्यक्रमों के साथ संगीत की भी जरूरत थी। उस समय सेना और पुलिस से भी संघ ने संगीत सीखा। यह सब देश भक्ति के लिए किया गया। डॉ. भागवत यह नहीं मानते हैं कि हमारा देश दरिद्र है, बल्कि उनकी सोच है कि हम अब वैश्विक परिदृश्य में खड़े हुए हैं यानी पटल पर हमारी उपस्थिति है। संघ के

कार्यक्रमों से मनुष्य में सदुणों की वृद्धि होती है। डंडा चलाने का उद्देश्य झगड़ा करना नहीं होता बल्कि यह उस स्थिति के लिए है जब कोई हमारे सामने आकर गिर जाये तो हम उसकी मदद कर सकें। लाठी चलाने वाला व्यक्ति वीर होता है वह कभी डरता नहीं। उनका कहना था कि संगीत के अनुरागी सब हैं लेकिन साधक सब नहीं हैं। अपना-अपना काम करते हुए समय निकाल कर अभ्यास करते हुए उन्होंने यह प्रस्तुति दी है। स्वाभाविक रूप से इसे सुनकर सभी को



आश्चर्य हुआ है।

डॉ. भागवत ने यह भी बताया कि ध्वजारोहण के समय आपने राज राजेश्वरी राग में जो रचना सुनी वह सबसे पहले बनी, बाद में संचलन पर यह व्यायाम योग के लिए अनुकूल धुनें भारतीय संगीत के आधार पर बनी, जो दुनिया में सबके पास है, वह हमारे पास भी होना चाहिये। हम किसी से पीछे नहीं हैं। संघ के आयोजन प्रदर्शन के लिए नहीं होते बल्कि इससे मनुष्य की संस्कृति, स्वभाव और संस्कार बनते हैं। इससे देश कार्य करने के लिए गुण के साथ व्यक्ति भी आवश्यक है। इस अवसर पर इंदौर के 500 से ज्यादा समाजों के प्रमुख जनप्रतिनिधि,प्रबुद्धजन और स्वयंसेवक परिवार सहित शामिल हुए। भागवत का कहना था कि संघ की यह तपस्या जब

सफल होगी जब लोग ऐसा पृष्ठने लगेंगे कि संघ की शाखा कहां लगती है। उन्होंने लोगों को यह भी ध्यान दिलाया कि इसकी जड़ें कहां हैं और वह जड़ तक पहुंचे। अच्छे जीवन के साथ हमारे देश का जीवन और अच्छ बनने इस दिशा में काम करें।

यूनियन कार्बाइड के कचरे का निष्पादन और विवाद

यूनियन कार्बाइड के कचरे के निष्पादन और परिवहन तथा धार



जिले में पीथमपुर के निकट डम्प एवं निष्पादन किये जाने के संबंध में जो कथित विवाद पैदा हुआ है उसके संबंध में मुख्यमंत्री डॉ. मोहन यादव ने एक उच्च स्तरीय बैठक में लोगों से यह अपील करते हुए कि सही तथ्य जाने बिना भ्रम में नहीं आएं। उन्होंने यह भरोसा दिलाया कि कोर्ट का निर्देश आने तक यूनियन कार्बाइड के कचरे के निष्पादन पर आगे कार्रवाई नहीं की जायेगी। इस कार्रवाई को लेकर जहां राजधानी भोपाल के लोगों ने राहत की सांस ली वहीं धार जिले व इंदौर में लोगों को आशंका है कि अब जब इस कचरे का निष्पादन होगा तो उनके स्वास्थ्य पर इसका विपरीत असर पड़ेगा। इस स्थिति को भांपते हुए ही डॉ. यादव ने लोगों को उक्त भरोसा दिलाया है। उन्होंने यह भी स्पष्ट किया कि मध्यप्रदेश सरकार एक

ऐसी सरकार है जो जनता के हितों को सर्वोच्च प्राथमिकता देती है। इसी नाते हम सदैव जनता के हित को लेकर आगे बढ़े हैं। सुप्रीम कोर्ट के निर्देशऔर हाईकोर्ट के आदेश के परिपालन में यूनियन कार्बाइड का कचरा पीथमपुर पहुंचाया गया है। हमने केवल न्यायालय की याचिकाओं और आदेशों के तारतम्य में सुरक्षा मानकों का पालन करते हुए केवल परिवहन किया है। न्यायालय ने इस कार्य के लिए 4 जनवरी की समयसीमा तय की थी और उसके पहले वहां कचरा पहुंचना चाहिये था। न्यायालय को 6 जनवरी तक इसकी रिपोर्ट अपेक्षित थी। इस कचरे को लेकर पिछले दिनों काफी बवाल मचा और पीथमपुर में आत्मदाह का प्रयास कर रहे दो लोग बुलस गये। आक्रोशित लोगों ने पुलिस पर पत्थर बरसाये और गाड़ियों में तोड़फोड़ की तो पुलिस को भी लाठियां भांजते हुए देखा गया और ट्रफिक जाम चारों तरफ कर दिया गया।

और यह भी

प्रधानमंत्री नरेंद्र मोदी ने दिल्ली विधानसभा चुनाव के लिए भाजपा के चुनाव प्रचार का आगाज करते हुए पूर्व मुख्यमंत्री और आम आदमी पार्टी के संयोजक अरविन्द केजरीवाल पर जमकर निशाना साधा केजरीवाल पर तंज कसते हुए मोदी ने कहा कि मैंअपने लिए शीश महल बनवा सकता था लेकिन गरीबों के लिए चार करोड़ मकान बनाये। दिल्ली में आपदा सरकार है और ये कट्टर बेईमान लोग हैं। उल्लेखनीय है कि केजरीवाल अपने स्वयं व अपनी पार्टी के लोगों को कट्टर ईमानदार कहा करते थे लेकिन आबकारी घोटाले में आरोप लगने के बाद उन्हें जेल जाना पड़ा था और मोदी का यह कटाक्ष संभवतः इसी परिप्रेक्ष्य में था। चुनावी नारा देते हुए मोदी ने कहा कि आपदा को हटाना है और भाजपा को लाना है। दिल्ली में 4 हजार 500 करोड़ रुपए की कई परियोजनाओं का उद्घाटन व शिलान्यास भी मोदी ने किया। दिल्ली के अशोक विहार में बने 1675 फ्लैटसर का भी प्रधानमंत्री ने उद्घाटन किया जो झुग्गीवासियों के लिए हैं।

एम्स के प्रसूति एवं स्त्री रोग विभाग ने वर्ष 2024 के वार्षिक आंकड़े प्रस्तुत किए

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, प्रसूति एवं स्त्री रोग विभाग ने वर्ष 2024 की वार्षिक सांख्यिकी प्रस्तुति 3 जनवरी 2025 को आयोजित की। इस कार्यक्रम का उद्देश्य विभाग की नैदानिक उपलब्धियों और सेवा विस्तार को प्रस्तुत करना था।

प्रोफेसर (डॉ.) के. पुष्पलता, प्रसूति एवं स्त्री रोग विभागाध्यक्ष ने वर्ष 2024 के विस्तृत सांख्यिकी आंकड़े प्रस्तुत किए और पिछले तीन वर्षों के प्रदर्शन की तुलनात्मक समीक्षा की। प्रस्तुति में बाह्य रोगी सेवाएँ जैसे प्रसवपूर्व देखभाल, उच्च जोखिम गर्भावस्था क्लिनिक, कैसर स्क्लीनिंग और उपचार, इन-पैशेंट सेक्टोर एवं जैसे प्रसव सेवाएँ, सिजेरियन डिलीवरी, उच्च जोखिम गर्भावस्था देखभाल, एंडोस्कोपी और न्यूनतम इनवेसिव सर्जरी जैसी सर्जिकल सेवाएँ, तथा यूएसजी, सीटीजी और अमनियोसेंटेसिस जैसी डायग्नोस्टिक सेवाएँ शामिल थीं। इस सत्र की अध्यक्षता प्रोफेसर (डॉ.) शिखा मलिक, बाल रोग विभागाध्यक्ष, और प्रोफेसर (डॉ.) जे.पी. शर्मा, एनेस्थेसियोलॉजी विभाग के प्रभारी विभागाध्यक्ष ने की। इसके अतिरिक्त, प्रो. पुष्पलता ने विभाग की आउटरीच कार्यक्रमों, स्वास्थ्य शिविरों, सीएमई, फाउंडेशन डे और कार्यशालाओं में सक्रिय भागीदारी पर प्रकाश डाला। उन्होंने स्वास्थ्य और परिवार कल्याण मंत्रालय की पहलों, जैसे सुगम मॉडल-ए परिवार नियोजन जागरूकता पहल के सफल कार्यान्वयन के बारे में भी जानकारी दी। बैठक में नवजात शिशु विभाग द्वारा वार्षिक सांख्यिकी प्रस्तुति भी शामिल थी, जिसमें मातृ एवं नवजात स्वास्थ्य सेवाओं में सुधार के लिए दोनों विभागों के सहयोग को रेखांकित किया गया। प्रो. पुष्पलता ने एम्स भोपाल के कार्यपालक निदेशक प्रोफेसर (डॉ.) अजय सिंह का सतत समर्थन और मार्गदर्शन के लिए आभार व्यक्त किया। उन्होंने प्रो. डॉ. रजनीश जोशी, डीन (एकेडेमिक्स), प्रो. डॉ. शशंक पुवार, कार्यवाहक चिकित्सा अधीक्षक और प्रो. डॉ. सौरभ सैगल, आईसीयू प्रभारी का भी धन्यवाद किया। प्रो. सिंह ने इस आयोजन के महत्व पर जोर देते हुए कहा वार्षिक सांख्यिकी प्रस्तुति विभाग के मातृ एवं नवजात देखभाल सेवाओं को बेहतर बनाने के सतत प्रयासों का प्रमाण है। नैदानिक सेवाओं और आउटरीच पहलों में सहयोगात्मक प्रगति मातृ मृत्यु दर (एमएमआर) और शिशु मृत्यु दर (आईएमआर) को कम करने में सहायक है, जो राष्ट्रीय स्वास्थ्य लक्ष्यों के अनुरूप है। इसमें 80 प्रतिभागियों ने भाग लिया, जिनमें संकाय सदस्य, सीनियर और जूनियर रेजिडेंट्स, नर्सिंग सुपरवाइजर, नर्सिंग अधिकारी और नर्सिंग छात्र शामिल थे।

राज्यपाल से एम्स के कार्यपालक निदेशक की शिष्टाचार भेंट

भोपाल। एम्स भोपाल के कार्यपालक निदेशक प्रो. (डॉ.) अजय सिंह ने नववर्ष के शुभ अवसर पर मध्य प्रदेश के माननीय राज्यपाल मंगुभाई सी. पटेल से राजभवन में शिष्टाचार भेंट की। प्रो. सिंह ने इस अवसर पर एम्स भोपाल की विभिन्न स्वास्थ्य सेवाओं, नवाचारों और स्वास्थ्य सेवा विस्तार योजनाओं पर चर्चा की। उन्होंने राज्यपाल को संस्थान द्वारा प्रदान की जा रही उन्नत चिकित्सा सेवाओं और आगामी स्वास्थ्य सेवा परियोजनाओं की जानकारी दी। इस भेंट के दौरान, प्रो. सिंह ने कहा, राज्यपाल से मुलाकात प्रेरणादायक रही। एम्स भोपाल लगातार उत्कृष्ट स्वास्थ्य सेवाओं के माध्यम से समाज के सभी वर्गों तक पहुंचने का प्रयास कर रहा है। उनकी शुभकामनाओं से संस्थान को और अधिक प्रभावी रूप से सेवा करने की प्रेरणा मिली है। राज्यपाल मंगुभाई सी. पटेल ने एम्स भोपाल के प्रयासों की सराहना करते हुए संस्थान द्वारा राज्य में चिकित्सा क्षेत्र में किए जा रहे कार्यों की प्रशंसा की और भविष्य में और बेहतर स्वास्थ्य सेवाओं की उम्मीद जताई।

समस्याओं को लेकर किसान संघ का जन जागरण अभियान आज से

भोपाल (नप्र)। भारतीय किसान संघ मध्यभारत प्रान्त की प्रान्त बैठक प्रदेश कार्यालय पर सम्पन्न हुई। बैठक में पूरे प्रान्त से प्रान्त कार्यकारणी सदस्य, प्रान्त में निवासरत प्रदेश के अधिकारी उपस्थित रहे । बैठक में संगठन की आगामी कार्ययोजना तैयार की गई जिसमें सर्वसम्मति से प्रस्ताव पास किए गए।

प्रांत में व्याप्त खाद की समस्या, नकली बीज एवं दवाइयों की समस्या, राजस्व की समस्या पर चर्चा की गई। तय किया गया कि भारतीय किसान संघ मध्यभारत प्रान्त के गांव गांव में जाकर संपर्क करेगा और किसानों को हो रही समस्याओं पर 5 जनवरी से 15 जनवरी तक सभी तहसील मुख्यालयों पर मुख्यमंत्री के नाम ज्ञापन सौंपेगा।बैठक में प्रान्त अध्यक्ष सर्वज्ञ दोवान, प्रान्त संगठन मंत्री मनीष शर्मा,प्रदेश उपअध्यक्ष नमो नारायण दीक्षित,प्रदेश महासचिव चंद्रकांत गौर,क्षेत्रीय संगठन मंत्री महेश चौधरी,नर्मदापुरम संभाग के संगठन मंत्री दिनेश शर्मा,भारतीय किसान संघ के पालक एवं ग्राम विकास के प्रांत संयोजक ब्रज किशोर भार्गव उपस्थित रहे।

दूसरों को बड़ा करने में ही शिक्षित व्यक्ति का गौरव: राज्यपाल

● राज्यपाल पटेल पुस्तक लोकार्पण कार्यक्रम में हुए शामिल

भोपाल (नप्र)। राज्यपाल श्री मंगुभाई पटेल ने कहा कि अपने ज्ञान से दूसरों को बड़ा करने में ही शिक्षित व्यक्ति का गौरव है। उसकी शिक्षा का गौरव है। उन्होंने कहा कि आज से 38 वर्ष पूर्व कम्प्यूटर ज्ञान के प्रसार के लिए ‘कम्प्यूटर एक परिचय’ पुस्तक की रचना कर, लेखक ने अपनी शिक्षा को गौरवान्वित किया है। संपूर्ण समाज को लाभान्वित करने का उनका प्रयास अभिनंदनीय है।

राज्यपाल श्री पटेल आईसेक्ट पब्लिकेशन की पुस्तक ‘कम्प्यूटर एक परिचय’ के 40 वें संस्करण के लोकार्पण कार्यक्रम को स्थानीय कुशाभाऊ ठाकरे अंतर्राष्ट्रीय कन्वेंशन सेंटर, भोपाल में संबोधित कर रहे थे। कार्यक्रम के विशिष्ट अतिथि के रूप में मध्यप्रदेश हिन्दी ग्रंथ अकादमी के पूर्व निदेशक श्री शिव कुमार अवस्थी भी मंचासीन थे।

राज्यपाल श्री पटेल ने कहा कि पुस्तक लेखन समाज सेवा का सशक्त माध्यम है। नई सोच और दृष्टि के द्वारा समाज का मार्गदर्शन करने वाले लेखकों का सम्मान समाज का दायित्व है। उन्होंने युवाओं से अपील की है कि ज्ञान के लिए केवल पाठ्य पुस्तकों पर निर्भर नहीं रहे, पुस्तकों में उपलब्ध हमारे देश, समाज और संस्कृति के ज्ञान का भी अध्ययन करें। उन्होंने कहा कि प्रधानमंत्री श्री नरेंद्र मोदी जी के नेतृत्व में आध्यात्मिक, सांस्कृतिक और वैचारिक परिवर्तन का नया दौर शुरू हुआ है,



देश की क्षमता के सदुपयोग के लिये सही दिशा में प्रयास आवश्यक : उप मुख्यमंत्री शुक्ल

भोपाल(नप्र)। उप मुख्यमंत्री श्री राजेन्द्र शुक्ल ने कहा है कि प्रधानमंत्री श्री नरेंद्र मोदी के वैभवशाली नेतृत्व में आज भारत में अपार संभावनाएं हैं। देश की क्षमता के सदुपयोग के लिये सही दिशा में प्रयास आवश्यक है। इसके लिए आवश्यक है कि विभिन्न क्षेत्रों में कार्य करने वाले प्रोफेशनल्स पूरी निष्ठा के साथ देश के निर्माण में अपना योगदान दें। सभी अपनी जिम्मेदारियों और कर्तव्यों का निर्वहन करें। उन्होंने कहा कि मुझे पूर्ण विश्वास है कि युवा शक्ति और वरिष्ठों के सतत मार्गदर्शन में भारत 2047 तक विश्वगुरु बनेगा। उप मुख्यमंत्री श्री राजेन्द्र शुक्ल हौटल जहांनुमा पेलैस भोपाल में आईसीएसआई (इंस्टिट्यूट ऑफ कंपनी सेक्रेटरीज ऑफ इंडिया) की एमपी स्टेट कॉन्फ्रेंस-2025 ‘संकल्प’ में शामिल हुए।

उप मुख्यमंत्री श्री शुक्ल ने कहा कि देश में तेज गति से विकास हो रहा है। औद्योगीकरण को गति मिली है। विभिन्न क्षेत्रों में स्टार्ट-अप, कंपनियों की संख्या में निरंतर वृद्धि हो रही है। आज देश में प्रदेश में सकारात्मक वातावरण है। पूरा विश्व भारत को आशा की नजरों से देख रहा है। कंपनियों का संचालन नियम अनुसार हो और वे सहजता से देश के विकास में सहभागी बनें इसके लिए कंपनी सेक्रेटरीज की भूमिका अहम है। उप मुख्यमंत्री श्री शुक्ल ने कॉन्फ्रेंस की सफलता की शुभकामना दी। महापौर भोपाल श्रीमती मालती राय, संचालक ऐंशा श्री राजेश गुप्ता, आईसीएसआई के वाईस प्रेसिडेंट श्री धनंजय शुक्ला सहित आईसीएसआई के पदाधिकारी और कंपनी सेक्रेटरीज उपस्थित रहे।



जिसकी आजादी के समय से ही देश अपेक्षा कर रहा था। प्रधानमंत्री श्री नरेंद्र मोदी ने राष्ट्र निर्माण के प्रयासों में युवाओं को महत्वपूर्ण भूमिका देने के लिए राष्ट्रीय शिक्षा नीति में बंधन मुक्त शिक्षा का अभूतपूर्व अवसर दिया है। प्रधानमंत्री श्री मोदी आगामी 13-14 जनवरी को देश के 3 हजार युवाओं के साथ संवाद करेंगे। राज्यपाल श्री पटेल ने कार्यक्रम को देखने का अनुरोध किया है। उन्होंने कहा है कि वैचारिक चिंतन में सहभागिता से नए विषयों और कार्यों के संबंध में जानकारी मिलती है। भविष्य के पथ का प्रदर्शन होता है। ‘कम्प्यूटर एक परिचय’ पुस्तक के लेखक श्री संतोष चौबे की सराहना करते हुए उनके स्वस्थ और सुदीर्घ

जीवन की शुभकामनाएं दी।

राज्यपाल श्री पटेल का रवीन्द्रनाथ टैगोर विश्वविद्यालय के कुलाधिपति श्री संतोष चौबे ने शॉल, श्रीफल, स्मृति चिन्ह और आईसेक्ट पब्लिकेशन के विज्ञान लेखन की पुस्तकों और भारतीय वैज्ञानिकों के मोनोग्राफ का सेट भेंट किया।

मध्यप्रदेश निजी विश्वविद्यालय विनियामक आयोग के अध्यक्ष श्री भरत शरण सिंह ने भारतीय ज्ञान परम्परा में कम्प्यूटर के सिद्धांतों की उपलब्धता और कम्प्यूटर निर्माण में भारतीय वैज्ञानिकों के योगदान को प्रकाशित किया। कम्प्यूटर एक परिचय पुस्तक की महत्ता पर प्रकाश डाला। उन्होंने कहा कि पुस्तक ने भारतीय भाषाओं

में डिजिटल साक्षरता को बढ़ाने में महत्वपूर्ण योगदान दिया है। उन्होंने पुस्तक की रचना के लिए लेखक को बधाई दी।

रवीन्द्रनाथ टैगोर विश्वविद्यालय के कुलाधिपति श्री संतोष चौबे ने पुस्तक की रचना की पुष्ट भूमि और विकास का विवरण देते हुए बताया कि देश में तकनीक का विकास भारतीय भाषाओं के माध्यम से ही सम्भव है। संस्था द्वारा 6 विश्वविद्यालय संचालित किए जा रहे हैं। संस्थान उत्तरपूर्व में 7वें विश्वविद्यालय की स्थापना की दिशा में आगे बढ़ रहा है। उन्होंने कहा कि तकनीक के नवाचार और समाज के साथ जुड़ाव के द्वारा हर क्षेत्र में विकास की अपार सम्भावनाएं हैं। इसका उदाहरण देते हुए बताया कि कृत्रिम बुद्धिमत्ता से किताब का लेखन किया जा सकता है, किन्तु किस विषय और भाषा पर पुस्तक लिखी जानी है, यह वास्तविक बुद्धिमत्ता से ही सम्भव है।

स्वागत उद्बोधन स्कोप ग्लोबल स्किल यूनियर्सिटी के चान्सलर श्री सिद्धार्थ चतुर्वेदी ने दिया। उन्होंने बताया कि पुस्तक ने देश में कम्प्यूटर के प्रति लोगों के दृष्टिकोण में बदलाव और सोच को नई दिशा देने का कार्य किया है। पुस्तक के प्रकाशन के बाद संस्थान निर्माण के दुनिया में जो उदाहरण मिलते हैं, उसमें ‘कम्प्यूटर एक परिचय’ पुस्तक का भी स्थान है। पुस्तक की सफलता ने आईसेक्ट पब्लिकेशन को जन्म दिया। आभार प्रदर्शन रबीन्द्र नाथ टैगोर विश्वविद्याल के कुलसचिव श्री विजय सिंह ने किया। संचालन विश्वविद्यालय की प्रो. चान्सलर डॉ. अर्पित चतुर्वेदी ने किया।

ग्वालियर-चंबल में घना कोहरा, 23 जिलों में असर

विजिबिजिटी 100 मीटर से भी कम, 2 दिन बाद कड़कें की ठंड से मिलेगी राहत

भोपाल (नप्र)। मध्यप्रदेश के ग्वालियर, चंबल और रीवा संभाग के 12 जिलों में आज घना कोहरा है। वहीं, 11 जिलों में मध्यम कोहरा छाया हुआ है। कुछ जगहों पर विजिबिजिटी 100 मीटर से भी कम है। मौसम विभाग के अनुसार, अगले 2 दिन प्रदेश में कोहरे और तेज ठंड का असर रहेगा। इसके बाद थोड़ी राहत मिलेगी। मौसम वैज्ञानिक अरुण शर्मा ने बताया 6 और 7 जनवरी को कोहरा छट जाएगा। दिन-रात के टेम्परेचर में बढ़ोतरी होगी। कुछ दिन उतार-चढ़ाव के बाद कड़कें की ठंड का असर फिर से बढ़ेगा।

बर्फ पिघलने पर गिरगा पारा- जम्मू, हिमाचल प्रदेश, उत्तराखंड, लद्दाख में बर्फबारी होने से सर्द हवाएं प्रदेश में आ रही हैं। अभी 12.6 किलोमीटर की ऊंचाई पर 222 किमी प्रतिघंटा की रफ्तार से जेट स्ट्रीम चल रही है। इस कारण ठंड का असर है।

आने वाले दिनों में बर्फ पिघलेगी। जिससे हवा की रफ्तार तेज होगी और प्रदेश में ठंड का असर बढ़ जाएगा। इस कारण जनवरी में प्रदेश का मौसम ठंडा ही रहेगा। 20 से 22 दिन तक शीतलहर चलने का अनुमान है।



रात का टेम्परेचर 10 डिग्री से नीचे

मध्यप्रदेश में फिलहाल रात का तापमान 10 डिग्री सेल्सियस से नीचे चल रहा है। मौसम विभाग के अनुसार, गुरुवार-शुक्रवार की रात में कई शहरों में कड़कें की ठंड रही। बड़े शहरों की बात करें तो भोपाल में 7 डिग्री, जबलपुर में 7.2 डिग्री, ग्वालियर में 7.7 डिग्री, उज्जैन में 9.5 डिग्री और इंदौर में 11.2 डिग्री सेल्सियस तापमान दर्ज किया गया।

प्रदेश में सबसे ठंडे मंडला और शहडोल का कल्याणपुर रहा। यहां न्यूनतम तापमान 4.3 डिग्री दर्ज किया गया। नौगांव में 4.4 डिग्री, पचमढ़ी में 4.6 डिग्री, शाजापुर के गिरवर में 4.6 डिग्री, अशोकनगर के आंवरी में 5.5 डिग्री, नौमच के मरुखेड़ा में 6.3 डिग्री, रीवा-उमरिया में 6.4 डिग्री, बालाघाट के मलानखंड में 6.8 डिग्री, रायसेन में 7.6 डिग्री, सतना-टीकमगाढ़ में 7.8 डिग्री, खजुराहो में 8.2 डिग्री, छिंदवाड़ा-सीधी में 8.6 डिग्री, खंडवा में 9 डिग्री, बैतूल-रतलाम में 9.2 डिग्री, गुना-सिवनी में 9.4 डिग्री और दमोह में 9.5 डिग्री तापमान रहा।

हालांकि, शुक्रवार को दिन के तापमान में बढ़ोतरी देखने को मिली। भोपाल, इंदौर, ग्वालियर, जबलपुर, उज्जैन, शिवपुरी, रतलाम, धार समेत सभी शहरों के पारे में 1 से 5.5 डिग्री सेल्सियस तक की बढ़ोतरी हुई है। इंदौर, उज्जैन, रतलाम में पारा 30 डिग्री दर्ज किया गया। दूसरी ओर, सीधी, रीवा, खजुराहो, नरसिंहपुर, नौगांव, सतना, मलानखंड में पारा 25 डिग्री सेल्सियस से नीचे रहा।

पुस्तक समीक्षा

प्रमोद दीक्षित मलय

समीक्षक



शब्द केवल अभिव्यक्ति का माध्यम नहीं, अपितु जीवन के संगीत और रचनात्मकता के राग का प्रतीक भी होते हैं। अर्थ की धरोहर लिए हुए ये शब्द न केवल लोक-चेतना को परिष्कृत करते हैं, बल्कि उसे परिमार्जित भी करते हैं। हम जानते हैं कि परस्पर पर्याय होने के बावजूद शब्दों के अर्थ में सूक्ष्म भिन्नताएँ होती हैं। यह भिन्नता, किसी शब्द के पद या वाक्य में सम्यक् प्रयोग से पाठक के मन-मस्तिष्क में एक सजीव चित्र की भाँति अर्थ का अंकन करती है। जहाँ उपयुक्त शब्द-प्रयोग रचना की गुणवत्ता को सरसता और प्रवाह के साथ पाठकों तक पहुँचाता है, वहीं अनुचित एवं अनुपयुक्त शब्द-प्रयोग न केवल अर्थ के प्रकटीकरण में बाधा डालता है, बल्कि कई बार हास्यास्पद स्थितियाँ भी उत्पन्न कर देता है।

लेखन में शब्दों के शुद्ध, सार्थक और उपयुक्त प्रयोग की आवश्यकता पर बल देती पुस्तक ‘शब्द-संधान’ इन दिनों साहित्य प्रेमियों और शब्द साधकों के बीच चर्चा का केंद्र बनी हुई है। यह शब्द न केवल विद्वज्जनों, साहित्यिक मनीषियों, विद्यार्थियों और शिक्षकों के लिए उपयोगी है, अपितु सामान्यजन के लिए भी उतनी ही महत्वपूर्ण है। विशेष रूप से यह पुस्तक उन व्यक्तियों के लिए अपरिहार्य है, जिनका कार्य संवाद और संप्रेषण से जुड़ा है, जैसे- मीडिया कर्मी, राजनेता, वकील, रंगमंचीय कलाकार, उपदेसक, संत इत्यादि।

‘शब्द-संधान’ केवल एक पुस्तक नहीं, बल्कि सार्थक अभिव्यक्ति और शुद्ध संप्रेषण की दिशा में एक मार्गदर्शिका है। पुस्तक की विषयवस्तु तीन खंडों में

शब्द-संधान : शब्दों के सम्यक् प्रयोग का विवेचन करती पुस्तक

विभाजित है। खंड (क) शब्द-संधान, खंड (ख) शब्द-संधान के सूत्र तथा खंड (ग) शब्द-संकलन। प्रथम खंड में शब्दों के उचित प्रयोग पर 100 अध्यायों में विस्तृत विवेचन मिलता है। प्रत्येक अध्याय में समानार्थी, समानोच्चारित तथा लेखन एवं बोलचाल में सामान्यतः व्यवहृत ऐसे शब्दों को लिया गया है, जिनके प्रयोग में प्रायः त्रुटि होती है, जैसे- अनूदित और अनूदित, शैक्षिक और शैक्षणिक, सपत्नीक और सपत्नी; नृत्त और नृत्य, बुद्धि, मेधा, प्रज्ञा और प्रतिभा, पुरुष और परुष; कठिन और कठोर, स्वागतम् और सुस्वागतम्, अनभिज्ञ, अभिज्ञ, अज्ञ, विज्ञ और ज्ञ, खोज, गवेषणा, शोध, आविष्कार और अनुसंधान, जगती और जन्मोत्सव, सृजन और सर्जन का पेंच, कृति, कृति और कृती, कोटि, श्रेणी और वर्ग, अनशन, उपवास, व्रत और भूख हड़ताल इत्यादि। इन सौ अध्यायों में सम्मिलित और विवेचित शब्द पाठक के समुख उनकी पूरी अर्थवत्ता के साथ उपस्थित होते हैं, जिससे अर्थ एवं प्रयोग की दृष्टि से महीन अंतर भी सुस्पष्ट हो जाता है।

अनुभूत सत्य है कि न केवल लोकजीवन के परस्पर मौखिक संवाद में अथवा वार्ता के क्रम में, अपितु लेखन में भी साहित्यिकों द्वारा बहुधा त्रुटिपूर्ण शब्द व्यवहृत होते हैं, जिसके कारण व्यक्त भाव अनर्थकारी हो जाते हैं। उदाहरण के लिए- अर्थी और अरथी समानोच्चारित होने के बावजूद अर्थ में बड़ा अंतर रखते हैं। असावधानी या अज्ञानवश इनका अनुचित प्रयोग अर्थसिद्धि में समर्थ नहीं



हो सकता, यह समझना चाहिए। विश्वास के साथ कह सकता हूँ कि पाठक इन सौ अध्यायों से गुजरते हुए शब्द-सम्पदा अर्जित करता चलता है और भाषा-संवर्धन के प्रति उसका अनुराग भी बढ़ता जाता है। लेखक का मत है- ‘सटीक अथवा समुपयुक्त शब्द-प्रयोग से ही किसी भाषा का प्राण-तत्व अक्षुण्ण रहता है।’ निश्चित ही, शब्दों के साधु और सुसंगत सम्यक् प्रयोग एवं व्यवहार से ही भाषा की सम्प्रेणणीयता प्रभावी होती है और वह

लालित्यपूर्ण एवं सहज प्रवाहमयी बनती है। द्वितीय खंड (ख) के अंतर्गत आठ अध्याय जहाँ अपनी शब्द-सुवास से पाठकों के मन-मस्तिष्क को सुरभित करते हैं, वहीं बुद्धि के कपाट खोल अचम्भित भी करते हैं कि कैसे कुछ शब्द अपने सन्निहित अर्थ के विपर्यय अर्थ में प्रयुक्त हों, हास्यास्पद स्थिति उत्पन्न कर देते हैं। उदाहरण के लिए, कृष्णा और सूर्या को ही लीजिए। बच्चों को बड़ों द्वारा लाड़-दुलार से पुकारे जाने वाले ये दोनों शब्द प्रायः हमारे पड़ोस में मिल जाते हैं। अभिभावकों को नहीं ज्ञात होता कि कृष्णा का अर्थ द्रौपदी है, कृष्ण नहीं। इसी तरह सूर्या, सूरज नहीं है; बल्कि उनकी पत्नी का नाम है। उपरोक्त तो अपने शुद्ध रूप ‘उपर्युक्त’ को बहुत पीछे धकेल लगभग हर शासकीय-विभागीय आदेश-पत्रों में महिमा मंडित हो रहा है। ऐसे ही पत्रों और रपटों में उल्लिखित ‘दिनांक’ मानो भाषाविदों को चिढ़ा रहा हो, जिसे दिनांक होना चाहिए था। साम्यता, औदायता, सौंदर्यता, स्तनपान, गोकशी, समंदर, स्वादिष्ट, नवरात्रि, अय्यारण्य, अंतर्ध्यान आदिक अशुद्ध शब्द जन-मानस में भाषिक सजगता की अपेक्षा करते हैं।

इन आठ अध्यायों में लोकजीवन में कुछ बहु प्रचलित शब्दों तथा देशज-विदेशज शब्दों के निर्माण की वार्तनिक यात्रा अंकित है। अंतिम खंड (ग) में पर्यायवाची, विलोम तथा श्रुति-सम भिन्नार्थक शब्दों की विस्तृत सूची दी गई है जिसमें क से त्र वर्ण तक के 351 शब्दों के पर्यायवाची शब्द, 600 विलोम शब्द तथा 460 श्रुति-सम भिन्नार्थक शब्दों की सूचिका पाठकों के लिए शब्दों के अर्थ का विस्तृत फलक प्रदान करती हैं।

पुस्तक ‘शब्द-संधान’ पढ़ते हुए लगता है कि जैसे कोई शिक्षक अपने स्नेहपात्र विद्यार्थियों के समुख शब्द-रचना के सूत्रों को चित्र-पट पर प्रकाशित कर रहा हो। मेरे पास हिंदी व्याकरण एवं शब्दकोश की एक दर्जन पुस्तकें होंगी; पर भाषाविद् एवं वैयाकरण कमलेश कमल की कृति ‘शब्द-संधान’ भी अपनी शोधपरक अंतः सामग्री, सम्यक् शब्द विवेचन एवं अर्थ-स्पष्टता तथा रुचिपूर्ण शैली के कारण मुझे अत्यंत महत्वपूर्ण लगती है। यह शब्दों के शुद्ध-अशुद्ध उलझाव का संजाल ऐसे काट देती है, जैसे घने बादल को प्रकाश की किरण। भाषिक-जटिलता का व्यावहारिक समाधान प्रस्तुत करती अनुपम कृति ‘शब्द-संधान’ विद्यार्थियों, अध्यापकों एवं सामान्य पाठकों के लिए तो बहूपयोगी है ही, साथ ही लेखकों-संपादकों के लिए भी अत्यावश्यक और मार्गदर्शक है। मुझे विश्वास है, ‘शब्द संधान’ अपने ध्येय में सिद्ध हो शब्दानुशासन के नवल पथ की सर्जना कर भाषा संरक्षण एवं संवर्द्धन का रुचिर रसमय परिवेश रचेगी। आकर्षक कवर के साथ प्रभात प्रकाशन, नई दिल्ली द्वारा दिसम्बर 2024 में प्रकाशित ‘शब्द संधान’ प्रकाशन के पूर्व ही ऑनलाइन प्लेटफार्म पर शीर्ष पुस्तकों में शुमार हो गई थी। नेचुरल शेड पीले कागज के 304 पृष्ठ में बिखरी शब्द-संपदा प्रत्येक परिवार में होनी चाहिए ताकि हिंदी भाषा के परिष्कार एवं समृद्धि की वेगवती धारा सतत प्रवाहमयी रहे।

कृति - शब्द-संधान
लेखक - कमलेश कमल
प्रकाशक - प्रभात प्रकाशन, नई दिल्ली
मूल्य - 500/-

कविता

आत्मग्लानि

ब्रजेश कानूनगो

अचानक चला गया

भुला दिया गया बुढ़ा योद्धा

अंधेरो के बीच प्रस्फुटित है स्मृति किरणें

भ्रम और आत्मगौरव की चकाचौंध से

अंधी हुई आँखें देख रही हैं अल्पपका अतीत

फ्लैशबैक की तरह

समझ, जिज्ञा और जीवन मूल्यों का

एक निर्झर झरना प्रवाहित है सामने

विनम्रता, ईमानदारी, कर्मठता के फूल

खिले हैं चारों तरफ

कोई अट्टहास नहीं कर रहा

अहंकार से भरा

गंभीर प्रश्नों को मसखरी में उड़ा देने की

अश्लीलता दिखाई नहीं देती बहसों में

जब जीवित था किसी ने हंसाया कि

वह खानधर में बरसाती पहन कर नहाता था

हर आंदोलन का मैने समर्थन किया

जिसमे उसे सबसे बड़ा भ्रष्टाचारी बताया गया

मुझे मजा आया जब प्रबुद्ध पत्रकार

उसे कठपुतली की उगमा दे कर खिलखिलाने

लगते थे

मुझे याद ही नहीं रहा उसका जतन

मंदी के महासागर से अपनी नौका को किनारे

लाने में कितना कुशल था वह

मैं कैसे भूल बैठा कि वह पारदर्शिता का मसीहा

था

तंत्र के घर्षण विकर्षण और उसके राज जानने

का

अधिकार उसी की सूझबूझ थी

गरीब लोगों की रोटी का इंतजाम

और काम मिलने का भरोसा

उसी की चाहत का नतीजा था

यह आश्चर्य ही है कि

जितना याद करता हूं अतीत को

वर्तमान शर्मसार होने लगता है

कल की मौत

घुलती जा रही आज के जीवन में

योद्धा को दी जाने वाली हर श्रद्धांजलि

लगता है जैसे मुझे दी गई है।

लघुकथा

विकास बिश्नोई



यह एक ठंडी सर्दियों की दोपहर थी। आसमान में धुंध छाई हुई थी, और ठंडी हवा ने पेड़ों की शाखाओं को बेजान कर दिया था। मां घर के दरवाजे पर खड़ी थीं, धूप की उमीद में। तभी, एक नाजुक तितली, जो शायद ठंड से जूझ रही थी, हल्के-हल्के अपने पंख फड़फड़ाती हुई उनके सामने आ गई।

मां ने जैसे ही दरवाजा खोला, तितली झिझकते हुए अंदर उड़ आई। उसके पंख कांप रहे थे, और वह कमजोर लग रही थी। तितली सीधा मां के हाथ पर आकर बैठ गई। मां की हथेली की हल्की गर्मी ने तितली को जैसे नई ऊर्जा दी। मां ने उसे बहुत प्यार से देखा और धीरे से कहा, 'तुम बहुत ठंडी हो गई हो, मेरी बच्ची।'

तितली जैसे उनकी बात समझ गई हो। उसने धीरे-धीरे अपने पंख फड़फड़ाए, मानो जवाब दे रही हो। मां ने तितली की तरफ देखते हुए उससे बातें करना शुरू कर दिया। उनके शब्दों में ऐसी ममता थी,

मनन

बलदेव राज भारतीय


लेखक इतिहास प्रवक्ता हैं।



यह समस्त जगत एक अबूझ पहेली का शिकार है। संसार के प्रत्येक व्यक्ति के न केवल शक्त सूरत भिन्न है, अपितु विचार भी भिन्न होते हैं। हर व्यक्ति के पास अपने विचारों को सही साबित करने के लिए पर्याप्त तर्क भी होते हैं। इतना कुछ होते हुए भी आप किसी के मन में बैठे हुई धारणाओं को अक्सर यकायक नहीं बदल सकते। अपने तर्कों का आधार देकर भी उसे उसकी मूल धारणाओं के विपरीत अपनी धारणाओं के पक्ष में नहीं कर सकते। एक नास्तिक व्यक्ति को आप अपने तर्क देकर आस्तिक नहीं कर सकते और इसी प्रकार एक आस्तिक व्यक्ति को नास्तिक नहीं किया जा सकता। इसे सरल शब्दों में कहा जाए तो संसार में प्रत्येक वस्तु या पदार्थ को आप जिस भी रूप में देखते या लेते हैं, वह आपके लिए वैसे ही गुण लेकर उपस्थित होती है।

एक पत्थर को ईश्वर मानने वाले के लिए वह पत्थर भी सकारात्मक फल देने लगता है। वह पत्थर उसके लिए सकारात्मक ऊर्जा का स्रोत बन जाता है। यह ऊर्जा उसके तन और मन में विश्वास, शक्ति और आत्मसंतोष का संचार करती है। वहीं उस पत्थर को मात्र पत्थर मानने वाले के लिए वह साधारण पत्थर किसी काम का नहीं। वह उसे कोई विशेषवप्रभव नहीं देता। यह सब क्यों और कैसे होता है? मैं ऐसा नहीं मानता कि यह एक चमत्कार है। मैं नहीं मानता कि यह कोई अंधविश्वास या चमत्कार का परिणाम है। बल्कि ऐसा हमारे तन और मन की सकारात्मक और नकारात्मक ऊर्जा के कारण होता है। जो व्यक्ति उस पत्थर को ईश्वर मानता है उसके तन मन में एक सकारात्मक ऊर्जा का संचार होता है, जो उसे एक अद्भुत शक्ति प्रदान करता है। यह सकारात्मक ऊर्जा हमारे मन में दृढ़ता, आत्मविश्वास और एक अद्भुत शक्ति का निर्माण करती है। वहीं जो व्यक्ति मात्र उसे पत्थर समझता है उसकी नकारात्मक ऊर्जा उसके मन में नकारात्मक भावों यथा संदेह, असंतोष, और कमजोरी का संचार करती है।

मनुष्य का विश्वास उसकी सबसे बड़ी ताकत है। यह विश्वास किसी भी रूप में हो सकता है— ईश्वर, प्रकृति, या स्वयं में। जब कोई व्यक्ति अपने विश्वास के साथ पूर्णतः जुड़ता है, तो



जैसे वह तितली को सुकून दे रही हों। तितली भी हर बार अपने पंख हिला कर मां की बात का जवाब देती रही। कुछ समय बाद, पिताजी घर लौटे। तितली ने मां की हथेली से उड़ान भरी और पिताजी के हाथ पर आकर बैठ गई। पिताजी ने मुस्कुराते हुए उसे देखा। उन्होंने भी उसे बड़े प्यार से अपनी हथेली पर रखा। कुछ पल के लिए तितली ने जैसे अपने नाजुक पंखों से उनकी उंगलियों को महसूस किया। फिर वह वापस

मन का विश्वास- है सबसे खास

वह अपने भीतर एक अद्वितीय आत्मशक्ति का अनुभव करता है। यह शक्ति उसे कठिन से कठिन परिस्थितियों में भी संघर्ष करने का साहस देती है।

एक साधारण किसान अपने खेत में बीज बोते समय ईश्वर से प्रार्थना करता है और विश्वास करता है कि उसकी मेहनत से और ईश्वर की कृपा से फसल अच्छी होगी। यह विश्वास उसे मानसिक शांति और धैर्य प्रदान करता है। वहीं, अगर उसके मन में यह विश्वास नहीं होगा कि उसकी मेहनत फल देगी, तो वह निराशा का शिकार होकर न तो खेतों में मेहनत कर पाएगा और न ही अपनी



फसल पर उचित ध्यान दे पाएगा। परिणामस्वरूप उसे अच्छी फसल प्राप्त न हो सकेगी।

यहां प्रश्न उठता है कि यह ऊर्जा और शक्ति आती कहाँ से है? क्या यह केवल हमारी मनोस्थिति पर परिणाम है, या इसके पीछे कोई गहरा वैज्ञानिक और आध्यात्मिक सत्य छिपा है? हमारे शास्त्रों में कहा गया है कि हमारा शरीर शारीरिक और मानसिक क्रियाओं के प्रतिक्रिया स्वरूप नवरसों का स्त्राव करता है। यह नवरस ही हमारे लिए बहु उपयोगी होते हैं और इनका सही मात्रा में स्त्राव हमें विभिन्न प्रकार के रोगों से मुक्ति दिलाने और उपचार करने में सहायक होता है।

वैज्ञानिक दृष्टिकोण से, हमारा मस्तिष्क सकारात्मक और नकारात्मक ऊर्जा के प्रति संवेदनशील होता है। जब हम किसी चीज़

मां के हाथ पर चली गई।

तितली की यह छोटी-सी उड़ान, मां और पिताजी के बीच, ऐसा लग रहा था जैसे वह अपनी नाजुकता और गर्मजोशी दोनों बांट रही हो। उसके पंखों की हलचल और उसकी मासूमियत ने घर के ठंडे माहौल में एक अद्भुत गर्मजोशी भर दी।

लेकिन धीरे-धीरे तितली की ऊर्जा कमजोर पड़ने लगी। उसके पंख अब पहले की तरह नहीं हिल रहे थे। कुछ देर बाद वह हफिर से पिताजी की हथेली पर आकर बैठ गई। इस बार, उसकी नाजुक काया स्थिर हो गई।

मां और पिताजी ने चुपचाप एक-दूसरे को देखा। उनकी आंखों में एक गहरी उदासी थी। तितली का छोटा-सा जीवन समाप्त हो चुका था। लेकिन वह अपनी आखिरी घड़ियों में जो गर्मी और सुकून ढूंढने आई थी, वह उसे यहाँ मिल चुका था।

हमने उसे घर के बगीचे में एक छोटे से गड्ढे में दफना दिया। तितली के लिए यह हमारी छोटी-सी श्रद्धांजलि थी। वह आई थी, हमारे घर की ठंड को अपनी नाजुकता से पिघलाने। उसका जाना यह सिखा गया कि जीवन में कुछ पल कितने मूल्यवान होते हैं।

को सकारात्मक दृष्टिकोण से देखते हैं, तो हमारा मस्तिष्क 'डोपामिन' और 'एंडोर्फिन' जैसे रसायनों का स्त्राव करता है, जो हमें प्रसन्नचित्त और प्रेरित महसूस कराते हैं। वहीं नकारात्मक दृष्टिकोण 'कोर्टिसोल' जैसे तनाव पैदा करने वाले रसायनों का स्त्राव करता है। जिससे हमारे शरीर का नाड़ितंत्र प्रभावित होता है और अनेक रोगों के उत्पन्न होने का कारण बनता है। आध्यात्मिक दृष्टिकोण से, हमारा मन और आत्मा ब्रह्मांडीय ऊर्जा से जुड़े हुए हैं। जब हम किसी चीज़ को श्रद्धा और विश्वास से देखते हैं, तो हम उस ऊर्जा से जुड़ जाते हैं। यह ऊर्जा हमारे भीतर सकारात्मकता और आनंद का संचार करती है। यही कारण है कि जब कोई व्यक्ति किसी मूर्ति, पत्थर, या प्रतीक को ईश्वर के रूप में पूजता है, तो वह उसके लिए एक शक्ति का स्रोत बन जाता है।

मनुष्य की धारणाएँ और ऊर्जा एक चक्र की तरह काम करती हैं। जब हमारा दृष्टिकोण सकारात्मक होता है, तो यह हमारी ऊर्जा को बढ़ाता है। यह ऊर्जा हमें और अधिक सकारात्मक कार्य करने के लिए प्रेरित करती है, जो अंततः हमारे जीवन को सुखद बनाती है। वहीं, नकारात्मक दृष्टिकोण हमारी ऊर्जा को क्षीण करता है, जिससे हमारी सोच और कार्य भी प्रभावित होते हैं। इस चक्र के आधार पर बदलने का प्रयास करना उचित नहीं है। इसके बजाय, हमें यह समझना चाहिए कि हर व्यक्ति की मान्यताएँ उसकी अपनी आंतरिक यात्रा का परिणाम हैं। सह-अस्तित्व का अर्थ है, विभिन्न विचारों और दृष्टिकोणों को स्वीकार करना। जब हम यह समझ जाते हैं कि हर व्यक्ति की सोच उसकी अपनी ऊर्जा और अनुभवों पर आधारित है, तो हम दूसरों के विश्वासों उसके विचारों का सम्मान करना सीख जाते हैं।

इस संसार में विश्वास और तर्क के बीच संतुलन बनाना महत्वपूर्ण है। किसी के विश्वास को चुनौती देना और उसे अपने तर्कों के आधार पर बदलने का प्रयास करना उचित नहीं है। इसके बजाय, हमें यह समझना चाहिए कि हर व्यक्ति की मान्यताएँ उसकी अपनी आंतरिक यात्रा का परिणाम हैं। सह-अस्तित्व का अर्थ है, विभिन्न विचारों और दृष्टिकोणों को स्वीकार करना। जब हम यह समझ जाते हैं कि हर व्यक्ति की सोच उसकी अपनी ऊर्जा और अनुभवों पर आधारित है, तो हम दूसरों के विश्वासों उसके विचारों का सम्मान करना सीख जाते हैं।

वैनिटी वैन का किस्सा

तक्रोकि

महेश कुमार केशरी

लेखक व्यंग्यकार हैं।



जब से बी.पी.एस.सी. में धाँधली हुई है। और छात्र नेता प्रशांत किशोर जी धरने पर बैठे हुए हैं। तो सत्ता में काबिज और विपक्षियों की नींद उड़ी हुई है। सब लोग गाय को सरापने लगे हैं। लेकिन सरापने से गाय थोड़ी ही मरती है। यहाँ ये बताने की भी जरूरत है। कि जो गाय है दर असल वो गाय नहीं है। हर खाल में भेंड़िया बैठा हुआ है। और जो कौआ आप देख रहे हैं। वो कौआ नहीं है। जो गाय को सराप रहा है। बल्कि वो रेंगा हुआ सियार है। प्रसिद्ध कहावत है ना कि- 'बरबादे गुलिस्तां करने को एक ही उख्ठू काफी है। अँजामा गुलिस्ता क्या होगा जब हर शाख पर उख्ठू बैठे हैं।' तो यहाँ हर कोई कौआ है। माफ कीजियेगा गिद्ध है। सब जनता को नाँच खाना चाहते हैं। गाय सिर्फ जनता है। ये नाँच दौर है सोशल इंजीनियरिंग का। समाज और उसके लोगों के मानस को पढ़ने का। कुछ नया किया जाये। यह कहकर लोगों को बरगलाया जा रहा है। स्थितियाँ जस की तस हैं। सब लोग सब्ज बाग दिखा रहे हैं। हर राजनीताक चेहरे के पीछे भेंड़िया छिपा है। सब भेंड़ों को ठंडी में कँबल मिलना है। उनके ही ऊन से। खैर;

यहाँ बात धाँधली पर नहीं हो रही है। लेकिन धाँधली की बात कोई नहीं करना चाहता। धाँधली से बड़े- बड़े मुद्दे इस देश में हैं। बाबड़ी और कुँए हैं। देश में जो रिफाइन और आटा मँहगा हो रहा है। इसकी बात लोग नहीं करते। डाटा भी मँहगा हो रहा है। आटा के बिना जैसे लोग नहीं रह सकते। वैसे ही लोग अब डाटा के बिना नहीं रह सकते। लोग, आटा, डाटा, तेल, रिफाइन और कॉपी - पेंसिल से आगे सोच ही नहीं पा रहा है। रोटी, कपड़ा और मकान के बाद अब डाटा भी आदमी की जरूरत बन गयी है। लेकिन सरकार के पास इसका कोई डाटा नहीं है। कि कितने लोगों को रोजगार किस साल मिला। किसान ने भरपेट खाया या नहीं। आखिर आम-आदमी इतना तनावग्रस्त क्यों है ?

इलीट होना इधर एक तरह से गुनाह सा हो गया है। जनता के ऊपर ये बात लागू नहीं होती। जनता की हालत तो कुछ ऐसी है कि बेचारी 'नहायेगी क्या और निचोड़ेगी क्या?' निचोड़ तो नेताजी और उनकी राजनीति रही है। सारी बातें जो लागू होती हैं। वो राजनीति में रँग हुए सियारों के ऊपर लागू होती है। जो कौआ कौआ नहीं गिद्ध है। गाय के भेष में लोमड़ी है। इलीट सब हैं। लेकिन इलीट होने या दिखना कोई नहीं चाहता। इलीट होना गर्मागर्म गुलाबजामुन को खाने सरीखा है। खाना सब चाहते हैं। लेकिन गर्म होने के चलते निगलने में परेशानी हो रही है। एक इलीटिया दूसरे इलीटिया पर यह आरोप लगा रहा है। कि तुम इलीट तो तुम इलीट। अभी इलीट होने का इल्जाम गाँधी मैदान पर अनशन में जुटे लोगों पर लगाया जा रहा है। जो विधार्थी हैं। जो लालटेन में अपना भविष्य फोड़ रहे हैं।

तुम इलीट की तुम इलीट। ये चारों दल के इलीटिया प्रवक्ता अपने - अपने दल का बचाव कर रहें हैं। कोई कहता है कि जो वैनिटी वैन है। वो चार करोड़ की है। कोई कहता है कि वैनिटी वैन का किराया पच्चीस हजार का है। जनता इनसे जानना चाहती है कि आपके कथनी और करनी में आखिर इतना फर्क क्यों है? चुनावों में जो आपका जो स्टेज बनता है, वो कितने हैं, क्या वो पच्चीस हजार में। आप जो चीपर में घूमते हैं। बत्ता वो फोकट में बन जाता है। ये बात अलग है कि जिसने आपको सोशल इंजीनियरिंग करके राजनीति के पाठ सिखाये। वो आज आपके गले में हड्डी बन गया है। राजनीति का ऊँट किस करवट बैठेगा। कहा नहीं जा सकता। राजनीति का गुर जिसको सिखाया। वही उनको काटने को दौड़ा रहा है। कल तक जिसके गलतबहियाँ डाले आप थकते नहीं थे। उससे उनका सौतनडाह है। मीडिया भाँड बनी वैनिटी वैन का डमक जानना चाहती है। उसको इस बात की जानकारी चाहिए कि वैनिटी वैन में क्या है। मीडिया के छिछोरे लोग आम लोगों की जरूरत, परेशानियों को टी. वी . पर नहीं दिखाते। छात्रों की समस्याओं से उनको कोई मतलब नहीं है। सब लोग सत्ता की चाटुकारिता में लगे हैं। उनके एजेंडे में कुँए और बावड़ियाँ हैं।

धार के गंजीखाना स्थित विजयश्री खेड़ापति हनुमान मंदिर परिसर में चल रही भागवत कथा में कृष्ण जन्मोत्सव मनाया गया

धार। धार के अति प्राचीन विजय श्री खेड़ापति हनुमान मंदिर गंजीखाना में श 11दिसंबर 2024 से अखंड रामायण पाठ चल रहा है इसी के अंतर्गत 31 दिसंबर से भागवत ज्ञान कथा का आयोजन भी किया जा रहा है। भव्य कलश यात्रा के साथ 31 दिसंबर से शुरू हुई भागवत कथा में आज चौथे दिन कृष्ण जन्मोत्सव हर्षोल्लास के साथ



मनाया गया । कथावाचक प. श्री कमल किशोर शर्मा द्वारा भागवत कथा का पाठकिया जा रहा है । मंदिर परिसर में श्रद्धालुओं द्वारा बड़ेहर्ष और उल्लास के साथ कृष्ण जन्मोत्सव मनाया गया। कथा को सुनने बड़ी संख्या में श्रद्धालु विजयश्री खेड़ापति हनुमान मंदिर पहुंच रहे हैं । आयोजन में संत श्री धूलदास जी महाराज व श्री श्री 1008 श्रीमहंत श्री शांति दास जी महाराज का सान्निध्य भी भक्तों को मिल रहा है । प्रतिदिन रात्री 9 बजे से कथास्थल पर सुमधुर भजनों का आयोजन भी हो रहा है। 6 जनवरी को रामायण जी पाठ के समापन के साथ भागवत कथा के समापन अवसर पर विशाल संत सम्मेलन व नगर भंडारे का आयोजन भी समिति द्वारा किया जाएगा ।

स्व. शेषराव साबले का श्रद्धांजलि कार्यक्रम कल 6 जनवरी को



बैतूल। जिला मुख्यालय के समीपस्थ ग्राम दभेरी के रहने वाले तथा वर्तमान में चंद्रशेखर वार्ड बैतूल के निवासी, जिला सहकारी बैंक आठनेर शाखा प्रबंधक के पद से सेवानिवृत्त शेषरावजी साबले का गत 24 दिसंबर को बीमारी के चलते निधन हो गया था। उनके निधन से कुनबी समाज बैतूल सहित उनके परिचितों में शोक की लहर छ गई। श्री साबले अपने पीछे पत्नी, दो पुत्र, दो पुत्रियां-दामाद एवं

नाती-पोते से भरापूर परिवार छोड़ गए। उनका तेरहवीं एवं श्रद्धांजलि कार्यक्रम सोमवार 6 जनवरी 2025 को दोपहर 12 बजे से कस्तूरी बाग, इटारसी रोड सदर बैतूल में रखा गया है। श्रद्धांजलि कार्यक्रम के लिए शोकाकुल परिवार में स्व. शेषराव साबले के ज्येष्ठ सुपुत्र सुनील साबले तथा कनिष्ठ सुपुत्र केशव साबले, भाई प्रह्लाद रावजी साबले, भतीजा संदीप भोजराव साबले, गणेश साबले, मोहन साबले, गोपाल साबले, रमेश साबले, शिवशंकर साबले, नीलकंठ साबले ने सभी से श्रद्धांजलि कार्यक्रम में शामिल होकर दिवंगत आत्मा की शांति के लिए प्रार्थना करने का आग्रह किया है।

भड़स स्कूल में करियर काउंसलिंग कार्यशाला आयोजित



बैतूल। शासकीय उमावि भड़स में करियर काउंसलिंग कार्यशाला आयोजित की गई। कार्यशाला में श्रीमती ज्योति तिवारी द्वारा बच्चों की करियर काउंसलिंग की गई। श्रीमती तिवारी ने शाला में विद्यार्थियों को कैरियर योजना, कौशल आधारित रोजगार के महत्व, उच्च शिक्षा के विकल्प , विदेशों में पढ़ाई के लिए आवश्यक प्रक्रिया, प्रतियोगिता परीक्षाओं की तैयारी, छात्र उद्यमिता के बारे में संवाद, उच्च शिक्षा के लिए वित्तीय सहायता के विकल्प, स्थानीय रोजगार के अवसर के बारे में विस्तार से बताया। प्रेजेंटेशन एवं ब्रोचर के माध्यम से काउंसलिंग सत्र को संवेदात्मक और रोचक बनाया गया। बच्चों को कक्षा 10 वी, 12 वी और उच्च शिक्षा के बाद सफलता के लिए मार्गदर्शन तथा विभिन्न सरकारी मेधावी विद्यार्थी स्कॉलरशिप योजनाओं की जानकारी दी गई।

महिलाओं ने सीखा गोबर से विभिन्न प्रकार के उत्पाद बनाने का हुनर पुण्यश्लोक देवी अहिल्याबाई त्रिशताब्दी समारोह समिति ने आयोजित किया प्रशिक्षण शिविर

बैतूल। पुण्यश्लोक देवी अहिल्याबाई होल्कर त्रिशताब्दी समारोह समिति द्वारा महिलाओं को आत्मनिर्भर बनाने के उद्देश्य से तीन दिवसीय गौ उत्पाद प्रशिक्षण शिविर का आयोजन किया गया। यह शिविर किण्डू माल भवन में 3 जनवरी से 5 जनवरी तक आयोजित किया गया जिसमें प्रथम दिन लगभग एक सैकड़ और द्वितीय दिन भी लगभग 150 महिलाओं ने उत्साहपूर्वक भाग लिया। इस शिविर में महिलाओं को गोबर से सजावट का सामान, मूर्तियां, मोबाइल स्टैंड, मोमेंटो, माला सहित 70 से 80 प्रकार के उत्पाद बनाने का प्रशिक्षण दिया गया। प्रशिक्षक के रूप में जीसीसीआई के अंतरराष्ट्रीय प्रशिक्षक जितेंद्र भकने और डॉक्टर भाग्यश्री भकने का सहयोग मिल रहा है। शिविर में महिलाओं ने उत्पाद निर्माण सीखा, इसे आजीविका के माध्यम के रूप में अपनाने की प्रेरणा भी प्राप्त की। महिलाओं ने इस शिविर को अपनी आजीविका और जीवन स्तर सुधारने की दिशा में एक प्रभावी कदम बताया। उन्होंने कहा कि यह शिविर महिला सशक्तिकरण की दिशा में मील का पत्थर साबित होगा। इस आयोजन के मुख्य संयोजक गायत्री परिवार साउथ जोन के प्रभारी उमम राव गायकवाड स्वानंद गौ विज्ञान अनुसंधान केंद्र के संरक्षक और देवी अहिल्याबाई समिति के जिला संरक्षक कश्मरी लाल बत्रा, जिला प्रभारी दीपेश मेहता, जिला अध्यक्ष जयश्री शाह, जिला सचिव वंदना कुभारे, सहसचिव विजय हारोडे, कोषाध्यक्ष विनय डोंगरे, नगर अध्यक्ष नरेश लहरपुरे, नगर सचिव भीम धोटे सहित समिति के समस्त जिला एवं नगर शामिल है। शिविर का उद्घाटन जन अभियान परिषद के प्रदेश उपाध्यक्ष मोहन नगर ने दीप प्रज्वलन कर किया। शिविर के समापन पर 5 जनवरी को सभी महिलाओं को प्रमाण पत्र प्रदान किए जाएंगे। स्वानंद गौ विज्ञान विवेकानंद विज्ञान अनुसंधान केंद्र के संचालक और अध्यक्ष डॉक्टर जितेंद्र भकने और डॉक्टर भाग्यश्री भकने का इस आयोजन में बहुमूल्य योगदान मिल रहा है। प्रशिक्षण ले रही बहनों ने कहा पुण्यश्लोक देवी अहिल्याबाई त्रिशताब्दी वर्ष के निमित्त तीन दिवसीय प्रशिक्षण शिविर महिलाओं के जीवन में स्वावलंबन और सशक्तिकरण की नई किरण लेकर आया।

भ्रमित ना हो, पहले सही तथ्य जान लें, अफवाहों पर ध्यान ना दें : संभागायुक्त दीपक सिंह

पीथमपुर में जनप्रतिनिधियों, सामाजिक संगठनों के साथ किया संवाद

धार। संभागायुक्त दीपक सिंह ने पीथमपुर नगर पालिका के सभागार में यहां के जनप्रतिनिधियों, विभिन्न सामाजिक संगठनों और प्रबुद्ध नागरिकों से रामकी प्लांट में यूनियन कार्बाइड के कचरे के डिस्पोजेबल के संबंध में उठ रही भांतियों पर चर्चा की। इसी दौरान मुख्यमंत्री डॉ मोहन यादव के वीडियो संदेश को भी प्रदर्शित किया गया। संभागायुक्त का कहना था कि पीथमपुर मध्यप्रदेश ही नहीं देश का प्रमुख औद्योगिक केंद्र है। यहां की प्रगति के लिए शांति व्यवस्था अहम है। उन्होंने सभी से आग्रह किया है कि यूनियन कार्बाइड के कचरे के डिस्पोजेबल के संबंध में भ्रमित ना हो, पहले सही तथ्य जान लें, अफवाहों पर ध्यान नहीं दिया जाए। साथ ही इस पर लगाम भी लगाई जाए। मुख्यमंत्री जी का स्पष्ट कहना है कि सरकार जनकल्याण, जनहित और जनभावना का आदर करती है। न्यायालय के समक्ष यह विषय लाया जाएगा और न्यायालय के आदेश के परिपालन



में ही आगे की कार्यवाही की जाएगी। न्यायालय के निर्देश के परिपालन में यूनियन कार्बाइड का कचरा पीथमपुर पहुंचाने का कार्य किया गया है। सुरक्षा के मापदंड पर किसी भी बात का खतरा और डर का

भाव जनता के बीच आया तो सरकार के माध्यम से यह विषय न्यायालय के समक्ष प्रस्तुत किया जाएगा।

संभागायुक्त ने संवाद के दौरान सभी की बातों को ध्यानपूर्वक सुना। कहा कि आज हमने आईजी

अनुराग , डीआईजी निमिष अग्रवाल, कलेक्टर प्रियंक मिश्रा, पुलिस अधीक्षक मनोज कुमार सिंह के साथ नगर का भ्रमण किया। जनजीवन पूर्णतः सामान्य है। हमने रामकी प्लांट भी जाकर देखा है। वहां पर यथास्थिति बनी हुई है। बैठक में चर्चा के बिंदुओं को लिपिबद्ध किया गया है और इसके साथ ही आप लोगों द्वारा उपलब्ध कराए गए दस्तावेजों से शासन को अवगत कराएंगे।

बैठक में आईजी अनुराग ने कहा कि कानून व्यवस्था को अपने हाथ में ना लें। आपकी सभी बातों से शासन को अवगत कराया जाएगा। कलेक्टर प्रियंक मिश्रा ने कहा कि आप सभी जिम्मेदार है,अफवाहों का दौर न चले। इस बात का ध्यान रखे। रामकी प्लांट में यथास्थिति बरकरार है। इस बात को जन जन तक पहुंचाए और कानून व्यवस्था बनाए रखने में प्रशासन के मददगार बने। बैठक में नगरपालिका अध्यक्ष सेवंती पटेल भी मौजूद थीं।

चंडी मंदिर से दर्शन कर टवेरा से वापस लौट रहे थे लोग

तेज रफ्तार टवेरा वाहन बेकाबू होकर मकान से टकराया, दो की मौत, तीन घायल

बैतूल। बैतूल-इंदौर हाईवे पर चिचोली थाना क्षेत्र अंतर्गत गोंडू मंडई के पास शुक्रवार रात एक टवेरा वाहन बेकाबू होकर मकान में घुस गया। इस हादसे में 2 लोगों की मौत हो गई, जबकि 3 लोग घायल हैं। घायलों को चिचोली अस्पताल में भर्ती किया गया। सूचना मिलते ही पुलिस घटनास्थल पहुंची और स्थिति का जायजा लिया। टवेरा में सवार लोग चंडी मंदिर से दर्शन कर वापस लौट रहे थे। इसी दौरान यह हादसा हुआ। पुलिस सूत्रों से



मिली जानकारी के अनुसार चंडी मंदिर से कुछ श्रद्धालु दर्शन कर टवेरा वाहन से वापस लौट रहे थे, इसी दौरान यह तेज रफ्तार टवेरा वाहन अनियंत्रित होकर गोंडू मंडई के पास एक मकान में घुस गया। जिस वक्त यह हादसा हुआ, मकान में कुछ लोग बैठे हुए थे। इस हादसे में दयाराम पिता मानसिंह परते (45) निवासी ग्राम उमरिया थाना मोहागांव, जिला मंडला और टवेरा वाहन चालक माखन पिता ठाकूरदास (26) निवासी जरापुर (बुधनी) की भी मौत हो गई।

यह तीन लोग हुए घायल- हादसे में कृष्ण पिता देने जाटव (20 वर्ष) निवासी पीली खंती आनंद नगर जिला नर्मदापुरम, दीपाली पिता राम सरेआम (19 वर्ष) निवासी ग्राम सिंगारपुर तहसील गोगरी थाना मोहागांव जिला मंडला और गुलाब शाह पति राम सरेआम (35 वर्ष) निवासी ग्राम सिंगारपुर, तहसील गोगरी, थाना मोहागांव, जिला मंडला घायल हुए हैं। घायलों को तुरंत सीएससी चिचोली ले जाया गया। बताया जा रहा है कि घायलों में दो लोगों की हालत गंभीर होने पर उन्हें जिला अस्पताल रेफर कर दिया गया। फिलहाल पुलिस घटना के संबंध में विस्तार से जांच कर रही है।

बैतूल-इंदौर हाईवे पर मिला अज्ञात व्यक्ति का शव

चेहरा और सिर कूचला होने से नहीं हुई शिनाख्त

बैतूल। बैतूल-इंदौर हाईवे पर शुक्रवार रात एक अज्ञात व्यक्ति का सिर कूचला शव मिला है। आशंका है कि व्यक्ति की मौत किसी बड़े वाहन से टकराने की वजह से हुई है। पुलिस मामले दर्ज कर आसपास के गांवों में मृतक की पहचान करने की कोशिश कर रही है। खेड़ी पुलिस चौकी प्रभारी सब इंस्पेक्टर राकेश सरेआम ने बताया कि शुक्रवार देर रात डायल हंडैड को एक व्यक्ति का शव इंदौर हाईवे पर पड़े होने की सूचना मिली थी। लाश महदगांव और डहरगांव के बीच हाईवे पर पड़ी थी। मृतक किसी भारी वाहन से टकराया है, जिससे उसका सिर और चेहरा बुरी तरह क्षतिग्रस्त हो चुका है। इसकी वजह से उसकी पहचान कर पाना मुश्किल है। शव को शनिवार सुबह घटनास्थल से उठाकर जिला अस्पताल भेजा गया है, जहां पोस्टमॉर्टम करवाकर शव को मॉर्च्युरी में पहचान के लिए सुरक्षित रखा जाएगा। पुलिस का कहना है कि मृतक के बारे में जानकारी जुटाई जा रही है। आसपास के गांव खेड़ी, महदगांव और धनौरा में उसकी पहचान करने की कोशिश जारी है।

इधर यातायात पुलिस ने सड़क दुर्घटनाओं को रोकने ट्रैक्टर-ट्रॉलियों पर लगाए रेडियम रिपलेक्टर

बैतूल। सड़क दुर्घटनाओं में कमी लाने के उद्देश्य से पुलिस अधीक्षक बैतूल निखिल एन. झारिया द्वारा सभी थाना प्रभारियों को निर्देशित किया गया है। निर्देशों के तहत पुलिस द्वारा राष्ट्रीय राजमार्ग, राज्य मार्ग, और अन्य सड़कों पर अधिक दुर्घटना वाले स्थानों की पहचान कर संबंधित निर्माण एजेंसियों से सुधार कार्य कराया जा रहा है। इन स्थानों पर संकेतक और अन्य आवश्यक सावधानी उपाय लागू किए जा रहे हैं।

जोड़ा निर्माण करने वाले अधिकांश हर जगह मिट्टी भराव कर निर्माण ऊंची जगह कर लेते हैं। पूर्व नगर कांग्रेस अध्यक्ष और प्रदेश उपाध्यक्ष पिछड़ा वर्ग कांग्रेस कमिटी अजय सैनी बेबाकी से कहते हैं हर आदमी ताकत बता रहा है, यहां भराव नहीं होना चाहिए, रहवासी बस्तरियों में पानी भरयेगा, पानी रकने से बाढ़ आयेगी और सरकार को मुआवजा देना होगा जो हमारे तुम्हारे टेक्स का ही पैसा होगा। बहरहाल भोपाल तिराहा पर 2023 में हजारों डम्पर अवैध मिट्टी डालकर की गई डूब क्षेत्र की भराई के मामले में प्रशासन को लार्ड गई अवैध मिट्टी के उत्खनन, परिवहन पर भूमि मालिक के विरुद्ध नियमानुसार दंडात्मक कार्यवाही, जुर्माना आदि कर मिट्टी राजसात कर अपने संवैधानिक पद गरिमा को बरकरार रखा जा सकता था जिससे अवैध कार्य करने वालों में डर और सरकारी संपत्ति की सुरक्षा के लिए तैनात प्रशासनिक अधिकारी संवैधानिक उत्तरदायित्वों के प्रति निष्ठावान नहीं होकर नियम विरुद्ध कार्य को संरक्षित कर आम जनजीवन प्रभावित करने की लकरी गाड़ी कर रहे हैं।

दो दिन और बढ़ा श्री अन्न मेला, आज की थीम रहेगी लोकल फॉर वोकल

उपस्थित अतिथि और नागरिकों ने श्री अन्न से बने व्यंजनों के स्वाद की तरीफ की



बैतूल। शिवाजी ऑडिटोरियम में लगाया गया श्री अन्न मिलेट्स मेला दो दिन और चलेगा। इस मेले में आम लोगों की सहभागिता और उत्साह के साथ ही यहां लगे स्टॉल पर क्रॉफ्ट सहित श्री अन्न से बने व्यंजन का स्वाद चखकर विधायक हेमंत खंडेलवाल ने इसे दो दिन और बढ़ाने की घोषणा की। इस मेले के उद्घाटन मौके पर विधायक खंडेलवाल ने कहा कि जिस तरह से यहां स्टॉल पर सामग्री नजर आ रही है और हमारी लोकल महिलाओं द्वारा उनका उत्पादन किया गया है, यह अद्भुत है। इन्हें बेहतर मार्केट उपलब्ध कराने और ब्रांडिंग के लिए प्रशासनिक स्तर पर भी प्रयास किए जाएंगे। वहीं नगर पालिका भी ऑडिटोरियम में दो दुकानें बनी है, वे इसी तरह के उत्पाद वाली महिलाओं को उपलब्ध कराई जाएंगी। मेले में जन अभियान परिषद के उपाध्यक्ष मोहन नगर का कहना था कि श्री अन्न हमारे क्लाइमेट के अनुरूप उपजा अन्न है। इस अन्न के सेवन से तमाम तरह की बीमारियों से भी बचाव होता है और व्यक्ति सेहतमंद रहता है, क्योंकि इसमें कई तरह के पोषक तत्व हैं। इस मेले में रागी, कोदो कुटकी, मक्का, ज्वार आदि से बने लड्डू, बर्फी, चीले, कटलेट, केक, चाउमीन, पास्ता आदि के स्टॉल लगे थे, जिन्हें लोगों ने खाकर देखा और इसके स्वाद की तारीफ की।

इस मेले का आयोजन प्रत्याशा संस्था नवांकुर मध्य प्रदेश जन अभियान परिषद्, नगर पालिका परिषद बैतूल, महिला एवं बाल विकास विभाग बैतूल, कृषि विकास विभाग के सहयोग से किया गया है।

कार्यक्रम का शुभारंभ सरस्वती पूजन एवं राष्ट्रान से हुआ नटराज अकादमी ने गणेश वंदना पर सुंदर नृत्य प्रस्तुत किए। कार्यक्रम में मोहन नगर उपाध्यक्ष मध्य प्रदेश जन अभियान परिषद, बैतूल विधायक हेमन्त खण्डेलवाल, नगरपालिका अध्यक्ष पार्वती बाई बारस्कर, उपाध्यक्ष जिला पंचायत हंसराज धुवें, अतिरिक्त पुलिस अधीक्षक कमला जोशी, जिला समन्वयक जन अभियान परिषद प्रिया चौधरी, वरिष्ठ पत्रकार सुनील द्विवेदी, वरिष्ठ अधिकाा संजय पप्पी शुक्ला, आशीष पचौरी प्रत्याशा संस्था से अध्यक्ष तुलिका पचौरी, निमिषा शुक्ला, तरुणा द्विवेदी, प्रमिला धोत्रे, हेमा सिंह चौहान, नेयुके जिला समन्वयक मोनिका चौधरी उपस्थित थे। कार्यक्रम का संचालन शिक्षक शैलेन्द्र बिहारिया ने किया। आज रविवार को मेले की थीम लोकल फॉर वोकल रखी गई है। मेले में विधायक हेमंत खंडेलवाल ने चाय का स्टॉल लगाने वाली सोनू उड्के को ऑडिटोरियम में दुकान उपलब्ध कराने का आश्वासन दिया है। वहीं मेले में मगमले का स्टॉल लगाने वाली दिव्यांग सरोज पारधी को ट्रॉफिसिकल उपलब्ध कराने के भी निर्देश दिए हैं।

श्रेया शुक्ला का किया सम्मान- श्री अन्न मिलेट्स मेले में एंटरप्रेन्योर श्रेया शुक्ला को उनके लोकल फॉर ल्याबल कान्सेप्ट और उसके तहत हेंडक्राफ्ट कपड़ों के माध्यम से लोकल महिलाओं को रोजगार के अवसर उपलब्ध कराने के लिए अतिथियों द्वारा बैतूल शिखर सम्मान से सम्मानित किया। श्रेया शुक्ला को बैतूल की कपड़ों संबंधी कला को दुबई तक चर्चित किया है।

कथात्यास निर्मल शुक्ल ने किया बांग्लादेश में कथा की पहल का स्वागत

बैतूल। भारत के पांचवें धाम के रूप में विख्यात मध्यप्रदेश के बैतूल जिले में स्थित श्री रुक्मणि बालाजी मंदिर बालाजीपुरम ने बांग्लादेश में भागवत कथा के माध्यम से शांति और सद्भाव का अभियान आरंभ किया, तो यह पहल पूरे देश की मीडिया की सुर्खियां बन गई। इसके चलते भी उत्तरादेश के प्रयागराज में 13 जनवरी से आरंभ हो रहे महाकुंभ में भी बैतूल के बालाजीपुरम के इस अभियान की चर्चा है। इस संबंध में प्रयागराज में विशाल कथा आदि के लिए विराजित प्रसिद्ध कथाकार पंडित निर्मल कुमार शुक्ल ने बताया कि बालाजीपुरम संस्थापक सेम वर्मा ने जिस तरह बांग्लादेश में हो रहे अत्याचार के खिलाफ आवाज उठाकर सद्भाव जागृत करने का प्रयास किया है, वह सराहनीय है। उनके व्यास की दक्षिणा के रूप में एक करोड़ की घोषणा में महत्व पैसे का नहीं बल्कि सम्मान और सुरक्षा का है। पंडित शुक्ल ने कहा कि सभी प्रसिद्ध और विद्वान कथाकारों को बालाजीपुरम के इस अभियान का समर्थन कर कथा के लिए पहल



करनी चाहिए। जहां तक उनका स्वाल है तो वो न सिर्फ बांग्लादेश अमेरि्ट पूरे विश्व में किसी भी देश में कथा करने को तैयार है। यजमान जहां भी उन्हें आमंत्रित करेगा, वो शांति-सद्भाव और सम्मान की कथा सुनाने अवश्य जाएंगे। जब बालाजी महाराज उनके साथ हैं तो फिर डर किस बात का।

पंडित शुक्ल ने कहा कि इस संबंध में उनकी बालाजीपुरम संस्थापक सेम वर्मा से भी बात हुई और जल्द ही महाकुंभ में इस अभियान को चलाया जाएगा और कुंभ के बाद भारत व बांग्लादेश सरकार से बात कर हर हाल में भागवत कथा के प्रयास किए जाएंगे। इधर बालाजीपुरम संस्थापक सेम वर्मा ने पंडित निर्मल कुमार शुक्ल के इस अभियान से जुड़ने का स्वागत किया और कहा कि जब पंडित शुक्ल के समान विद्वान और ज्ञाता धर्मांगक हिम्मत से सामने

आता है तो बाकी कथाकारों को भी इस अभियान से जुड़ना चाहिए। आखिर सनातन का संदेश शांति और सद्भाव का संदेश है जो पूरी दुनिया में स्वीकार्य है। उन्होंने कहा कि इस महाकुंभ में यह अभियान हर धर्माचार्य के दवाजे पर दस्तक देकर उनसे प्रत्येक सनातनी की सुरक्षा, सम्मान और समर्थन की बात उठाएगा।

भोपाल तिराहा की तीनों सड़कों का लेवल डूब नहीं, आजू-बाजू क्षेत्र डूब जरूर : पूर्व विधायक शर्मा

● अवैध मिट्टी भराव पूरी तरह गलत- नपा नेता प्रतिपक्ष

नर्मदापुरम- संजीव डे राय वार्ड नंबर 20, 22 और 23 के अंतर्गत आने वाले रसूलिया ग्राम क्षेत्र में डूब वाला वह हिस्सा (भोपाल तिराहा) इन दिनों आवासीय और व्यवसायिक ले-आउट विकास अनुमति के कारण खासी चर्चाओं में है। जहां 2023 में हजारों डम्पर मिट्टी अवैध रूप से भराव के बाद 2024 में जमीन से लगभग बीस फुट उपर कालोनी विकास की अनुमति प्रशासन ने जारी की है। नगर का यह हिस्सा डूब क्षेत्र में आता है यहां बरसाती पानी फैलकर निकासी के लिए सड़क स्तर तक दो बड़ी पुलिया लगभग बीस फुट के अंतर में बनी हुई है। बात 19 नंबर बाई पाषंद नगरपालिका में नेता प्रतिपक्ष अनोखेलाल राजौरिया बताते हैं वे सीधे कहते हैं यहां मिट्टी का भराव पूरी तरह गलत है। यह डूब है श्री राजौरिया यह भी बताते इस भराव के कारण इस क्षेत्र में पानी रुकेगा और नुकसान उपर कालिका नगर तक के



रिहायशियों को ही नहीं उठाना पड़ेगा.? बल्कि आदमगढ़, नर्मदा विहार, नारायण नगर, तिवारी कालोनी, पुलिस क्रांटर भुगताना होगा। वार्ड नंबर 22 के पाषंद संतोष उपाध्याय भी डूब क्षेत्र में भराव के बाद आवासीय और व्यवसायिक ले-आउट विकास अनुमति दिया गया के पक्षधर नहीं, उनका कहना है कि डूब क्षेत्र में भराव नहीं होना चाहिए, पानी कहां जायेगा। इस मामले में नपाध्यक्ष के पति एवं विधायक प्रतिनिधि महेंद्र यादव यह स्वीकारते हैं कि यह डूब है लेकिन टाउन एंड कंट्री विभाग ने कुछ

क्षेत्र डूब से बाहर कर दिया है, फिर मुझे मालूम नहीं दिखवा लेता हूं कहकर फोन काट दिया। इस मामले की बारिकियों को लेकर पूर्व विधायक और विधानसभा चुनाव में कांग्रेस उम्मीदवार रहे गिरजा शंकर शर्मा का कहना है कि भोपाल तिराहा की तीनों सड़कों का लेवल डूब नहीं है। आजू-बाजू जरूर डूब क्षेत्र है। मिट्टी भराव से पानी अवरुद्ध होगा यह तकनीकी विभाग तय करेगा, तकनीकी विभाग के क्या नियम कायदे है उसे माना जाना चाहिए। उन्होंने इसके साथ ही बातचीत में यह भी

तमन्ना ने बाँयफ्रेंड के नाम का टैटू बनवाया!

तमन्ना भाटिया और विजय वर्मा लगातार अपने रिलेशनशिप को लेकर सुर्खियों में हैं। दोनों ऑफिशियली अपने अफेयर की बात कबूल चुके हैं और यह दोनों अक्सर सोशल मीडिया पर एक-दूसरे पर प्यार लुटाते नजर भी आते हैं। माना जा रहा है कि तमन्ना भाटिया और विजय वर्मा जल्द ही शादी रवाने वाले हैं। यह भी दावा किया जा रहा है कि यह दोनों साल 2025 में शादी रचाएंगे।

इंडस्ट्री में कई कपल्स हैं, जिनकी शादी का बेसब्री से इंतजार किया जा रहा है। इनमें तमन्ना भाटिया और विजय वर्मा भी हैं। दोनों लंबे वक्त से एक-दूसरे को डेट कर रहे हैं। यह बात अलग है कि आज तक डेटिंग की खबरों पर बात सिर्फ विजय वर्मा ने की, तमन्ना ने कभी कुछ नहीं कहा। अब चर्चा है कि अगले साल यह कपल शादी के बंधन में बंध सकता है। अब पहली बार वेडिंग रूमर्स पर तमन्ना भाटिया ने रिएक्ट किया है। उन्होंने बताया कि वह विजय से शादी करेगी या नहीं।

तमन्ना भाटिया और विजय वर्मा अगले साल 2025 में शादी करने की प्लानिंग कर रहे हैं। एक रिपोर्ट में दावा किया जा रहा है कि शादी को लेकर दोनों ने तैयारियां भी शुरू कर दी हैं। दोनों ही मुंबई में एक आलीशान अपार्टमेंट खोज रहे हैं, जहां दोनों अपने सपनों की शादी कर सकें। हालांकि इन खबरों पर कपल की तरफ से अभी तक



रात' जबरदस्त हिट हुआ है। वहीं विजय वर्मा की बात की जाए तो वह नेटफिल्म्स की वेब सीरीज 'आईसी 814: द कंधार हाईजैक' में नजर आए थे।

इस बीच एक फोटो सोशल मीडिया पर तेजी से वायरल हो रही है। इसमें विजय वर्मा एक महिला के साथ बैठे दिख रहे हैं,



कोई पुष्टि नहीं की गई है। तमन्ना भाटिया के वर्कफ्रंट की बात करें तो एक्सेस को आखिरी बार अमर कौफिक की ब्लॉकबस्टर फिल्म 'स्त्री 2' में नजर आई थीं। इस फिल्म में उनका आइटम नंबर 'आज की

जिसके हाथ पर उनका नाम छपा है। फोटो में महिला का चेहरा तो नहीं दिख रहा, लेकिन इस तस्वीर को देखकर फैस अटकलें लगा रहे हैं कि यह कोई और नहीं बल्कि तमन्ना भाटिया है। विजय वर्मा ने ये

सुसाइड करना चाहता था ये डायरेक्टर

एक समय ऐसा था बॉलीवुड में मी टू के भूत ने सबको बुरी तरह डराया। महिलाओं ने खुलकर इस बारे में बात की और कई लोगों का पर्दाफाश कर दिया। हाल ये हो गए कि मी टू के आरोपियों का बॉलीवुड में टिक पाना ही मुश्किल हो गया। बॉलीवुड का एक डायरेक्टर तो ऐसा है जो ऐसे आरोप लगाने के बाद अपनी जान देने के बारे में सोचने लगा था। बात कर रहे हैं बिग बॉस 16 स्टार और फराह खान के भाई साजिद खान की, जिन्होंने हाल ही में अपनी पर्सनल लाइफ को लेकर कई चौंकाने वाले खुलासे किए हैं।

अपने अतीत के बारे में बात करते हुए साजिद खान ने कहा कि 6 साल पहले मैं अपनी जिंदगी खत्म करना चाहता था। मुझे इस बात का गम था कि



मेरे पास काम नहीं है। क्लीयरेंस मिलने के बाद भी मैं बेरोजगार था। मैं खुद को खड़ा करने की कोशिश कर रहा था। मैंने अपना घर बेचकर किराए पर रहना शुरू कर दिया। मैं राज कपूर के पैसे नहीं था मैं 14 साल की उम्र से काम कर रहा

हूं क्योंकि पिता का देहांत हो गया था। हम कर्म में थे। काश आज मेरी मां जिंदा होती तो वो मुझे मेहनत करते देखकर खुश होती। बेटा होने के नाते मैं उनका केयरटेकर बना, हमारी जिंदगी बहुत मुश्किलों से गुजरी है।

आगे साजिद खान ने कहा कि मैंने करियर की पीक पर जाकर बहुत गलतियां कीं। अब अपने पुराने इंटरव्यू देखकर मुझे गुस्सा आता है। दिल करता है कि खुद को बोलने से रोक दूं। मैंने बहुत लोगों के साथ बदतमीजी की। मुझे सच में सबसे माफी मांगनी चाहिए। मुझे समझ आया कि काम न होना आपकी जिंदगी तबाह कर सकता है। अब मैं अपना घर बेचकर किराए पर रहना शुरू कर दिया। मैं राज कपूर के पैसे नहीं था मैं 14 साल की उम्र से काम कर रहा

विविध

रियल बॉक्स



हर व्यक्ति के लिए हर साल कुछ अलग होता है। जिस तरह घटनाएं अपने आपको नहीं दोहराती, वही स्थिति सिनेमा की भी है। यहां तक कि सिनेमा की दुनिया में भी हर साल उतार-चढ़ाव आते रहते हैं। कभी दर्शक रिलीज हुई ज्यादातर फिल्मों को पसंद नहीं करते, पर बीता साल इस मामले में लकी रहा कि दर्शकों ने अधिकांश फिल्मों को सराहा। उनमें भी हॉरर-कॉमेडी और एक्शन फिल्मों का जलवा कुछ ज्यादा छाया। स्त्री-2, भूल भुलैया-3 और 'मुँज्या' के अलावा सिंसम अगेन, किल और 'फाइटर' जैसी फिल्मों को सराहा गया। साल खत्म होने से पहले 'पुष्पा-2' रिलीज हुई। अल्लु अर्जुन और रश्मिका मंदाना की इस फिल्म ने बॉक्स ऑफिस पर तहलका मचा दिया। इसने कई बड़ी फिल्मों के रिकॉर्ड ध्वस्त कर दिए और हिंदी सिनेमा की सबसे बड़ी ओपनिंग फिल्म बन गई। बॉक्स ऑफिस कलेक्शन के हिसाब से भी यह साल फिल्मों के लिए अच्छा कहा जा सकता है। लेकिन, कई बड़ी फिल्में फ्लॉप भी हुईं। सबसे खास बात यह रही कि बीते बरस बड़े सितारों का जादू दर्शकों के लिए चढ़कर नहीं बोला, बल्कि राजकुमार राव और कार्तिक आर्यन की फिल्मों के अच्छे कमाई की। अक्षय कुमार की फिल्मों के फ्लॉप होने का सिलसिला इस साल भी जारी रहा। अजय देवगन भी दर्शकों को प्रभावित करने में नाकाम हो रहे।

कहा जा सकता है कि फिल्म इंडस्ट्री के लिए साल 2024 बीते सालों के मुकाबले बेहतर रहा। ऐसी कई फिल्में आईं, जिसे दर्शकों ने पसंद किया। लेकिन, कुछ फिल्में ऐसी भी हैं, जिन्होंने बॉक्स ऑफिस पर खास कमाई नहीं की, लेकिन उनकी कहानी ने लोगों को प्रभावित किया। इस लिस्ट में किरण राव के डायरेक्शन में बनी 'लापता लेडीज' भी है, जिसे भारत की तरफ से ऑस्कर में भेजा गया है। यह जिक्र उन फिल्मों का जो सुपरहिट रही। ऐसी फिल्मों में '2-स्त्री' अव्वल रही, जिसमें श्रद्धा कपूर, राजकुमार राव, पंकज त्रिपाठी ने काम किया। ये फिल्म बॉक्स ऑफिस पर छाई रही और बॉक्स ऑफिस पर वर्ल्ड वाइड 858 करोड़ का कलेक्शन किया। 'भूल भुलैया-3' दिवाली के मौके पर रिलीज हुई थी। 150 करोड़ में बनी इस फिल्म का वर्ल्ड वाइड ग्रॉस कलेक्शन 396.7 करोड़ बताया गया। फिल्म का घरेलू कलेक्शन 260.7 करोड़ है। कार्तिक आर्यन की इस फिल्म ने कलेक्शन के मामले में 'सिंसम अगेन' को भी पीछे छोड़ दिया।

प्रभास, दीपिका पादुकोण और अमिताभ बच्चन की फिल्म 'कालिका 2898 एडी' भी बॉक्स ऑफिस पर हिट हुई। फिल्म को दर्शकों ने पसंद किया। कलेक्शन की बात करें तो बॉक्स ऑफिस पर फिल्म ने 378.4 करोड़ का वर्ल्ड वाइड कलेक्शन किया। विजय सेतुपति की फिल्म 'महाराजा' कुछ अलग तरह की फिल्म रही, जिसमें सरपेंस और थ्रिलर है। फिल्म की कहानी ने दर्शकों को बांध दिया था। अजय देवगन और आर माधवन की 'शैतान' भी हिट रही। इस हॉरर फिल्म को पसंद किया गया। फिल्म ने कलेक्शन भी अच्छा किया था और सिनेमाघरों में टिकी रही। इस लिस्ट में किरण राव के डायरेक्शन में बनी फिल्म 'लापता लेडीज' को भूला नहीं जा सकता। 'लापता लेडीज' में ज्यादातर नए कलाकार हैं, पर फिल्म के कथानक ने दर्शकों को बांधकर रखा। फिल्म की कहानी इतनी दमदार थी कि दर्शकों को वो अपने आसपास की घटना लगी। यह ओटीटी की सबसे ज्यादा देखने वाली फिल्म तो बनी, इसका वर्ल्ड वाइड कलेक्शन तो बेहद सीमित 27.06 करोड़ रहा। वहीं घरेलू कलेक्शन भी 20.58 करोड़ रहा।

साल की शुरुआत में आई श्रुतिक रोशन, दीपिका पादुकोण और अनिल कपूर की फिल्म 'फाइटर' को देखने वालों ने पसंद किया। लंबे समय से दर्शक हूं क्योंकि पिता का देहांत हो गया था। हम कर्म में थे। काश आज मेरी मां जिंदा होती तो वो मुझे मेहनत करते देखकर खुश होती। बेटा होने के नाते मैं उनका केयरटेकर बना, हमारी जिंदगी बहुत मुश्किलों से गुजरी है।

आगे साजिद खान ने कहा कि मैंने करियर की पीक पर जाकर बहुत गलतियां कीं। अब अपने पुराने इंटरव्यू देखकर मुझे गुस्सा आता है। दिल करता है कि खुद को बोलने से रोक दूं। मैंने बहुत लोगों के साथ बदतमीजी की। मुझे सच में सबसे माफी मांगनी चाहिए। मुझे समझ आया कि काम न होना आपकी जिंदगी तबाह कर सकता है। अब मैं अपना घर बेचकर किराए पर रहना शुरू कर दिया। मैं राज कपूर के पैसे नहीं था मैं 14 साल की उम्र से काम कर रहा

श्रुतिक और दीपिका की जोड़ी को देखने का इंतजार कर रहे थे। बॉक्स ऑफिस पर फिल्म ने 355.4 करोड़ का वर्ल्ड वाइड ग्रॉस कलेक्शन किया है। मल्टी स्टार फिल्म 'सिंसम अगेन' देखने वालों को अच्छी तो लगी, लेकिन यह फिल्म बॉक्स ऑफिस पर अपेक्षा के अनुरूप कलेक्शन नहीं कर सकी। पर, फिल्म ने हंसाया बहुत। रणवीर सिंह की एक्टिंग की अच्छी तारीफ हुई। उनकी परफॉर्मेंस से लोग बहुत प्रभावित हुए। राघव जुयाल और लक्ष्य की एक्शन फिल्म 'किल' में जबरदस्त मारधाड़ दिखाई गई। फिल्म की कहानी एक ट्रेन की थी, जिसमें बहुत खून खराबा होता है। इस लिस्ट की आखिरी फिल्म 'मंजुमेत बाँयज' एक सच्ची घटना पर आधारित है। ये तमिलनाडु के जंगलों में गुना केव्स की सच्ची घटना है। ये मलयालम फिल्म है, जिसे ओटीटी पर डब किया गया है। इसके अलावा 'देवरा-1' ने 443.8 करोड़ का वर्ल्ड वाइड ग्रॉस कलेक्शन किया।

हिंदी फिल्म इंडस्ट्री के लिए साल संतोषजनक कहा जाएगा। कुछ बड़े बजट की फिल्में बॉक्स ऑफिस पर फ्लॉप साबित हुईं, तो कुछ कम बजट की फिल्मों ने धमाल मचाया। हॉरर-कॉमेडी वाली फिल्मों को दर्शकों ने बहुत पसंद किया। पसंद भी इतना किया गया कि बॉक्स ऑफिस पर भी इन फिल्मों ने अच्छे कमाई की। 'मुँज्या' इस साल के शुरू में आई, जिसे देखकर हर दर्शक प्रभावित हुआ। फिल्म ने बॉक्स ऑफिस पर इतना धमाल मचाया कि दर्शक चौंक गए। 'मुँज्या' ने बॉक्स ऑफिस पर 132 करोड़ का कलेक्शन किया। जबकि, फिल्म का बजट 30 करोड़ के आसपास रहा। श्रद्धा कपूर और राजकुमार राव की फिल्म 'स्त्री-2' अगस्त में रिलीज हुई। फिल्म के साथ दो और बड़ी फिल्में आई थीं। 'स्त्री-2' ने दोनों बड़ी फिल्मों को पटखनी देकर बॉक्स ऑफिस पर धमाल कर दिया। 'स्त्री-2' साल की सबसे ज्यादा कमाई करने वाली फिल्मों में से एक है। इस फिल्म ने वर्ल्ड वाइड 840 करोड़ का कलेक्शन किया। जबकि, फिल्म की लागत 50 करोड़ थी। ऐसी फिल्मों में कार्तिक आर्यन की 'भूल भुलैया-3' ने भी रंग जमाया। ये फिल्म दर्शकों को डराने के साथ हंसाती भी है। 'भूल भुलैया-3' का बजट 150 करोड़ था और इसने बॉक्स ऑफिस पर 450 करोड़ से ज्यादा का कलेक्शन किया। सोनाक्षी सिन्हा के डबल रोल वाली फिल्म 'काकुड़ा' ओटीटी पर रिलीज हुई थी। हॉरर कॉमेडी पसंद करने वालों के लिए ये अच्छी फिल्म रही।

फिल्मों के अलावा कलाकारों के लिए भी यह साल बेहतरीन साबित हुआ। लोगों ने कई कलाकारों के अभिनय को सराहा। इस साल अपनी अदकारी से लोगों का दिल जीतने वाले कलाकारों का जिक्र किया जाए तो राजकुमार राव का नाम ही सबसे पहले आता है। यह साल इस अभिनेता के लिए सफल साबित हुआ। इस साल उनकी कई फिल्में सुपरहिट रही। राजकुमार राव और श्रद्धा कपूर की 'स्त्री-2' को दर्शकों का जबरदस्त प्यार मिला। फिल्म ने रिकॉर्ड तोड़ कमाई की। फिल्म में पंकज त्रिपाठी के अभिनय को भी पसंद किया गया। इस फिल्म ने उन्हें बॉक्स ऑफिस का महाराजा बना दिया। राजकुमार राव की हिट फिल्मों में 'श्रीकांत' भी है, जो मई में रिलीज हुई। इसमें राजकुमार ने एक दृष्टिहीन का किरदार निभाया है। इस फिल्म को अच्छी सफलता

भी मिली। फिल्म ने 50.05 करोड़ का कलेक्शन किया। उनकी फिल्म 'विक्री विद्या का वो वाला वीडियो' फिल्म रिलीज हुई। इसमें उनके साथ तुषि डिमरी को देखा गया। इस कॉमेडी फिल्म की कहानी को दर्शकों ने पसंद किया, पर फिल्म चली नहीं। इस फिल्म ने बॉक्स ऑफिस पर सिर्फ 41.93 करोड़ रुपए का कलेक्शन किया। राजकुमार राव और जाह्नवी कपूर की फिल्म 'मिस्टर एंड मिससेज माहें' का नाम भी इस सूची में है। फिल्म ने बॉक्स ऑफिस पर 36.28 करोड़ का कलेक्शन किया। जाह्नवी और राजकुमार की जोड़ी को भी दर्शकों ने पसंद किया, पर फिल्म बॉक्स ऑफिस पर जलवा नहीं दिखा।

इस साल कई बड़े बजट वाली और बड़े कलाकारों की फिल्में आईं। लेकिन, कई फिल्में उम्मीद के मुताबिक बॉक्स ऑफिस कमाल नहीं कर सकी और न दर्शकों पर खास प्रभाव नहीं छोड़ सकी। आलिया भट्ट की फिल्म 'जिगरा' से लेकर कार्तिक आर्यन की चंदू चैपियन, विक्री विद्या का वो वाला वीडियो समेत कई फिल्में हैं, जिन्होंने दर्शकों पर असर नहीं छोड़ा और इस वजह से बॉक्स ऑफिस पर भी फ्लॉप रही। आलिया भट्ट की फिल्म 'जिगरा' में भाई-बहन का प्रेम दिखाया गया। लेकिन, फिल्म बॉक्स ऑफिस पर असर नहीं दिखा सकी। इसका बॉक्स ऑफिस कलेक्शन: मात्र 55.05 करोड़ रुपए ही रहा। अक्षय कुमार, टाइगर श्रॉफ की फिल्म 'बड़े मियां छोटे मियां' भी उन फिल्मों में शामिल है जिसे दर्शकों ने नापसंद किया। फिल्म का बॉक्स ऑफिस कलेक्शन भी 102.16 करोड़ रुपए रहा। पैरालंपिक में भारत को पहला गोल्ड मेडल दिलाने वाले मुरलीकांत पटकर की जीवनी पर आधारित फिल्म 'चंदू चैपियन' भी नहीं चली। कार्तिक आर्यन की इस फिल्म ने 88.14 करोड़ रुपए का कलेक्शन किया।

इंडियन फुटबॉल टीम के मैनेजर और कोच सैयद अब्दुल रहीम की रियल लाइफ आधारित फिल्म 'मैदान' भी उम्मीद पर खरी नहीं उतरी। सैयद अब्दुल रहीम को इंडियन फुटबॉल का आर्किटेक्टर माना जाता है। इसमें अजय देवगन की मुख्य भूमिका है। फिल्म का बॉक्स ऑफिस कलेक्शन 71 करोड़ रुपए ही रहा। 1999 में इंडियन एयरलाइंस की फ्लाइट 814 और भारतीय इतिहास में अन्य हवाई जहाज अपहरण ने फिल्म 'योद्धा' के लिए प्रेरणा का काम किया। सिद्धार्थ मल्होत्रा, राशि खन्ना और दिशा पटानी मुख्य कलाकार हैं। 'योद्धा' ने बॉक्स ऑफिस पर सिर्फ 35.56 करोड़ रुपए कमाए। शाहिद कपूर और कृति सेनन की फिल्म 'तेरी बातों में ऐसा उलझा जिया' इंजीनियर और रोबोट की प्रेम कहानी है। फिल्म को दर्शकों से ज्यादा प्यार नहीं मिला और 85.16 करोड़ रुपए पर बॉक्स ऑफिस कलेक्शन सिमट गया। राजकुमार राव और जाह्नवी कपूर की फिल्म 'मिस्टर और मिससेज माहें' क्रिकेट के जुनून पर आधारित फिल्म है ,पर फिल्म ने बॉक्स ऑफिस पर पटखनी खा गई। फिल्म ने सिर्फ 35.55 करोड़ रुपए कमाए। राजकुमार राव और तुषि डिमरी की फिल्म 'विक्री विद्या का वो वाला वीडियो' में कॉमेडी जरूर थी लेकिन फिल्म बॉक्स ऑफिस पर पूरी तरह फ्लॉप रही।

फिल्मों के दर्शक अब ओटीटी तरफ भी जाने लगे हैं और इसका सबसे बड़ा प्रमाण है संजय लीला भंसाली की वेब सीरीज 'हैरामंडी-द डायमंड बाजार' के सुपरहिट होने का। ओटीटी पर रिलीज के बाद से इस सीरीज ने तहलका मचा दिया। 'हैरामंडी' ने ग्लोबल लेवल पर भी अपना असर दिखाया। शानदार विजुअल्स, बेहतरीन संगीत, बांधने वाली कहानी, निर्देशन और कलाकारों के बेहतरीन परफॉर्मेंस ने दर्शकों के साथ समीक्षकों का भी दिल जीत लिया। गुगल ट्रेंड्स में ये वेब सीरीज साल 2024 की सबसे ज्यादा सर्च की जाने वाली सीरीज बन गई। 'ग्लोबल लिस्ट में जगह बनाने वाली यह एकमात्र भारतीय वेब सीरीज है। इसके अलावा मिर्जापुर-3, ग्यारह ग्यारह, पंचायत-3, सिटाडेल : हनी बनी, मर्डर इन माहिम और शेखर होम को दर्शकों ने पसंद किया।

- hemantpal60@gmail.com/ 9755499919

मैं आया हूं लेकर साज अपने हाथों में!



फिल्मों का सारा कारोबार केवल कहानियों और मारथाड़ पर ही नहीं चलता। फिल्मों को चलाने में जितना योगदान कहानियों का होता है, उससे भी कहीं ज्यादा योगदान फिल्मी गीतों और उन साजों का होता है जिन्हें थामकर फिल्म के नायक या नायिकाएं पर्दे पर उतरती हैं। ऐसा नहीं है कि हिन्दी सिनेमा के नायकों के हाथों में सदा



नायिकाएं ही झूलती रहती हैं। नायिकाओं के साथ साथ जब इन सितारों ने अपने हाथों में साज थामे, इन्होंने पर्दे पर राज करने की परम्परा कायम की। राज कपूर निर्देशित 'बरसात' ऐसी फिल्म थी, जिसमें उन्होंने नायिका के साथ साथ अपने हाथों में वायलिन को इस अनूठे अंदाज में थामा कि कालांतर में यह आर के फिल्म्स का लोगो बनकर छा गया।



दूसरे में बैंगपाइप थामकर दर्शकों को चौंका दिया। क्योंकि, तब तक दर्शक इस तरह के साज से ज्यादा परिचित नहीं थे। राज कपूर की तरह दिलीप कुमार ने भी अधिकांश फिल्मों में आम भारतीय युवा का प्रतिनिधित्व किया। इस लिहाज से उनके हाथों में भारतीय साज ही आए। 'दीदार' में अंधे युवक की भूमिका करते हुए उन्होंने अपने कंधों पर हारमोनियम लटकाई तो 'कोहिनूर' में राज नर्तकी के घुंघरू के साथ संगत करते हुए सितार पर हाथ चलाते हुए अपनी उंगलियों को सही में लहलहाते किया। लेकिन, 'लीडर' और 'राम और श्याम' में जब उन्होंने आधुनिक लिबास पहना तो हाथ में ट्रम्पेट और पियानो थाम लिया। इससे पहले वह महबूब खान की फिल्म अंदाज में पियानो पर रंग जमाते दिखाई दिए।

हिन्दी सिनेमा की निर्मूर्ति के बाद हिन्दी सिनेमा के मध्यकाल में राजेंद्र कुमार, धर्मेद, मनोज कुमार, विश्वजीत और शमी कपूर का युग आया। इन सितारों ने भी मौके बमौके अपने अपने हाथों में साज थामने में किसी तरह की कोताही नहीं बरती। राजेन्द्र कुमार ने गूज उठी शहनाई में शहनाई के स्वर बिखेरे तो

गीत में अपनी कमर में बांसुरी खोसकर आजा तुझको पुकारे तेरे गीत रे की धुन छेड़ी। धर्मेद के फौलादी हाथों में साज ज्यादा नहीं दिखाई दिए। उन्होंने ज्यादातर फिल्मों में माइक थाम कर इसकी कमी पूरी की है। शमी कपूर की रोम-रोम से संगीत बरसता था। उन्होंने भी खूब साज थामे है। ब्रह्मचारी में उन्हें पियानो पर गाते देखा तो कश्मीर की कली में माध्य आर्गेन बजाते दिखाई दिए। तीसरी मंजिल ऐसी फिल्म थी जिसमें उन्होंने ड्रम प्लेयर की भूमिका की थी लेकिन एकाध दृश्य में ही ड्रम बजाते दिखाई दिए। पूरी फिल्म में सलामी खान ने यह काम अंजाम दिया।

ऐतिहासिक और पौराणिक फिल्मों में भारत भूषण, महिपाल जैसे सितारों ने अपने हाथों में साज थामे। भारत भूषण ने बसंत बहार में बांसुरी थाम कर निम्मी का दिल बहलाया तो महिपाल ने 'पारसमणि' में सितार थाम कर सलामत रही का सुर छेड़ा। पौराणिक फिल्मों में जीवन एकमात्र ऐसे कलाकार थे जो नायक न होते हुए भी नाद की भूमिका में इतनी बार वीणा थामे दिखाई दिए कि गिनीज बुक ऑफ वर्ल्ड रिकॉर्ड में अपना नाम दर्ज कवा लिया।

रोमांटिक नायक की पहचान ही हाथों में साज से ही होती है। जॉय मुखर्जी ने फिर वहीं दिल लाया हूं में गिटार थामी तो प्यार का मौसम में भारत भूषण ने मंडोलिन और शशि कपूर ने गिटार। इसके अलावा नासिर हुसैन ने अपनी दूसरी फिल्म जमाने को दिखाना है से लेकर यादों की बाबत तक हर फिल्म में नायक को साज के साथ ही पेश किया। राजेश खन्ना ने भी कहीं माउथ आर्गेन तो कहीं गिटार और पियानो के साथ रुमानी रंग पेश किया। ऋषि कपूर ने ढपली से लेकर वायलिन और गिटार को अपना साथी बनाया। कपूर खानदान के चरमो चिराग रणबीर कपूर ने रॉक स्टार बनकर गिटार थामी। अक्षय कुमार ओ माय गॉड में बांसुरी बजाते दिखाई दिए तो कार्तिक आर्यन और आरुष्मान खुराना ने भी अपने हाथों में साज थामने का काम अंजाम दिया है।

यह भी अजीब संयोग ही है कि हमारे यहां माता सरस्वती को संगीत की देवी माना जाता है लेकिन सिनेमा के पर्दे पर देवियों के हाथों में साज कम ही सजा है। नर्गिस ने जोगन में तो हेमा मालिनी ने मीरा से लेकर जानी मेरा नाम में एक तारा थामकर भक्ति के सुर बिखरे हैं। ज्यादातर फिल्मों में नायिकाओं के हाथ में सितार ही सजा है। कभी कभी ऐसा हुआ है कि निर्माता भूल गया कि सितार कहाँ बजाना है। दिल एक मंदिर की नायिका जब हाथ में सितार लेकर गाती है हम तेरे प्यार में सारा आलम खा बैठे हैं तो भूल जाती है कि वह किसी मंदिर में नहीं बल्कि अस्पताल के वार्ड में है। इसके अलावा तबले और ढोलक पर भी फिल्मी सितारे हाथ आजमाते दिखाई दिए हैं। श्वेत श्याम युग में 1948 में सलीम रंजन की फिल्म चंद्रकांता को उसके क्लाइमैक्स के लिए याद किया जाता है, जिसमें बहुत सारे सैनिक बड़े से नगाड़े में छिप कर आते हैं और बागी खलनायक को हरा कर अपना राजपाट हासिल करते हैं।

यह दूरी... बन गई कैसी मजबूरी!




प्रकाश पुरोहित

मैं यदि क्रिकेटर नहीं बन पाया तो इसकी वजह यह नहीं थी कि मेरे पिताजी देश के होम-मिनिस्टर थे। अंदर की बात तो यह है कि पिताजी तो हमारे घर के भी गृह-मंत्री नहीं थे, क्योंकि यह मंत्रालय हमारी मां को दहेज में मिला था। मेरे पिताजी हिमाचल जैसे किसी राज्य के मुख्यमंत्री भी होते तो भी मैं, क्रिकेटर नहीं बन पाता, क्योंकि संभावना विरासत में बनी रहती।

गलत मत सोचिए, मेरे व्यक्तिगत कारण रहे, जिनकी वजह से मैं चाह कर भी क्रिकेटर नहीं बन पाया। जबकि उन दिनों, आज की तरह क्रिकेटर बनने का क्रेज नहीं था। मेरे अनुभव का लाभ लेते हुए अगर मेरे कुछ विनम्र सुझाव पर 'नान-क्रिकेटर आइसीसी चैयरमैन' ध्यान दें तो मेरे जैसे कई ऐसे हैं, जो खिलाड़ी बनने के लिए आज भी तैयार हैं।

यदि क्रिकेट और मेरे बीच, एक मजबूरी और लाइव टीवी नहीं आता तो आज आप मुझे क्रिकेटर की तरह याद कर रहे होते। बल्लेबाज बनना चाहता था, लेकिन आंख की शर्म और लाइव टीवी



कवरेज सबसे बड़ा अड़ंगा रहा। चलिए, अपन ने किसी पारी में सौ रन बना दिए तो ठीक, उछलते-कूदते मैदान से पैवेलियन तक चले आए, बल्कि उस समय तो यही लगता रहता है कि रहती दुनिया तक यहीं उछलते रहें। मुश्किल तो तब होती है, जब आपके पहली ही गेंद पर डंडे बिखर जाते हैं। तब के उस दृश्य की कल्पना कीजिए। बल्लेबाज और टीम के खाते में एक भी रन नहीं है और आप विकेट खो चुके हैं। बिल्कुल बॉर्डर-गावसकर ट्रॉफी सीरीज की तरह। चूंकि क्रिकेट का नियम है कि आउट होने के बाद आप मैदान में नहीं रह सकते, जैसे चुनाव हारने के बाद मुख्यमंत्री, तो वहां से स्टेडियम तक का रास्ता 'दिन भर चले और अढ़ाई कोस' हो जाता है।

क्रिकेट में सबसे बुरा यही है कि आउट होने के बाद खिलाड़ी को पैदल चलते हुए, हजारों घूरती नजरों के सामने से गुजरते हुए, पैवेलियन तक जाना पड़ता है। रन बना लिए तो 'वाह-वाह' नहीं तो पूरे रास्ते 'हाय-हाय!' आप पहले ही 'हाय-हाय' कर रहे हैं और आपकी हाय में हजारों हाय और शामिल हो जाती हैं तो कदम उठाना भी मुश्किल हो जाता है!

एक तो रन नहीं बने और फिर इतनी लंबी यात्रा... बहुत नाइसाफी है यह। अब ऐसे में पैवेलियन लौट रहा बल्लेबाज करे तो क्या करे! सबसे पहले वह बल्ले के उस होल को देखने की कोशिश करता है, जिसमें से होकर गेंद ने गिल्लियां उड़ाई थीं। उसे तमाम कोशिश के बावजूद वह छेद नजर नहीं आता। इस हरकत से दस फीसद रास्ता कट गया। आगे क्या, तो वह फिर हाथ के दस्ताने उतारता है। दोनों दस्ताने एक हाथ में पकड़ता है, फिर दूसरे हाथ से हेलमेट उतारता है, चेहरा दिखाने का तो कोई मौका नहीं है, मगर करे तो क्या। हेलमेट निकाल लिया तो हाथ सीधे सिर के बाल तक पहुंचता है, जुल्फ बिखराने की कोशिश करता है। शायर ने इसी वक्त के लिए लिखा होगा- 'ये जुल्फ अगर खुल के बिखर जाए तो अच्छा!' बीस फीसद रास्ता पार। ऐसे समय में मन तो करता है कि एक-एक कर सब उतार दे, जिसने इज्जत उतारी है, लेकिन बचा रास्ता पार करना है!

जब क्रिकेट में डीआरएस, थर्ड अंपायर और हॉक

आइस जैसे आविष्कार हो चुके हैं तो इस बारे में जरूर कुछ सोचा जाना चाहिए था कि शर्मिंदा और नाकाम हो रहे बल्लेबाज को कम से कम समय में विकेट से पैवेलियन दाखिल करा दिया जाए। वह तो कहिए खिलाड़ी जिगरे वाले होते हैं, दूसरा कोई हो तो वहीं बीच मैदान में ही 'सीता जी' हो जाए।

तब मेरे दिमाग में यह आइडिया घर करता है कि क्यों ना विकेट से पैवेलियन तक का अंडर-ग्राउंड रास्ता बनाया जाए कि खिलाड़ी आउट हो, वैसे ही 'खुल जा सिम सिम' की तरह पिच खिसक जाए, पैवेलियन का रास्ता नजर आने लगे और खिलाड़ी यूं गायब हो जाए, जैसे कभी खेलने ही नहीं आया हो। चलिए, इसमें टेक्निकल दिक्कत आ सकती है कि गुफा के रास्ते का मेंटेनेंस कौन करेगा! लफड़े भी हो सकते हैं कि खिलाड़ी निकला तो था पैवेलियन के लिए, लेकिन पहुंचा ही नहीं। किसी लारेंस-गैंग ने अगुवा कर लिया।

इसलिए आसान तरीका यही रहेगा कि पुराने जमाने की पर्दे वाली बग्घी जैसी मोटर-कार फोरन रवाना कर दी जाए। जैसे कि आजकल ड्रिक्स ट्राली आती है ना, ठीक वैसे ही कि खिलाड़ी थर्ड अंपायर की तरफ जाए, तभी हमारी यह खिलाड़ी छोने वाली गाड़ी स्टार्ट हो जाए। यह गाड़ी हमारे शहर को स्वच्छ रखने वाली पीली-गाड़ी की तरह भी हो सकती है, कहने को ढक्कन है, लेकिन लगता कभी नहीं। खिलाड़ी का दम नहीं घुटेगा। उधर अंपायर आउट दे और इधर गाड़ी बीच मैदान में।

लोग जब तक स्क्रीन पर 'आउट' देखें, इधर बल्लेबाज पैवेलियन के अंदर।

जब टीवी नहीं था तो फिर भी इतनी दिक्कत नहीं थी कि कुछ हजार लोग ही जाते हुए बल्लेबाज को कोस रहे हैं, लेकिन जब से ये लाइव कवरेज शरू हुआ है, करोड़ों लोगों के सामने बल्लेबाज को शर्मिंदा किया जाता है। कम से कम इतनी हिम्मत तो दिखा ही सकते हैं कि जब बल्लेबाज आउट हो तो टीवी विज्ञापन तब तक चलाते रहें, जब तक कि वह पैवेलियन में पहुंच ना जाए और स्टेडियम में चीयर-लीडर्स को खड़ा कर दिया जाए। बाकी में तो ऐसा इंतजाम है, टेस्ट मैच की बात कर रहा हूं। यह भी कर सकते हैं कि स्टेडियम की स्क्रीन पर 'मन की बात' के टुकड़े लगाते रहें, ताकि कुछ आंखें बंद कर लें भक्तिभाव से! सरकार मनोरंजन टैक्स तो माफ कर ही चुकी है!

यकीन मानिए, आसपास समुद्र हो तो आउट बल्लेबाज डूबने का सोच ले, अगर तैरना नहीं आता हो। एक बार ऐसा ही हुआ था कि खिलाड़ी नया था, आउट हो गया, समझ नहीं पाया कि नजरें कहाँ जमाए! तो जमीन देखता हुआ चल दिया। लोग हैरान कि रिटायर होने का यह कैसा तरीका। बंदे ने नजर उठा कर यह भी नहीं देखा कि पैवेलियन की तरफ नहीं, मेन-गेट की तरफ जा रहा है। और देखते ही देखते वह स्टेडियम से बाहर ऐसा गया कि फिर कभी नहीं लौटा। गनीमत रही कि तब तक ट्वेल्थ-मेन का रिवाज शुरु हो चुका था और मैच पूरा खेला गया।

चार कदम की यह दूरी, बल्लेबाज को राहुल गांधी की 'भारत जोड़ो यात्रा' जैसी लंबी लगती होगी, यह देखने वाले लोग क्या जानें। पांच मिनट का यह रास्ता तब सदियों लंबा हो जाता है, जब खिलाड़ी अपने साथ जीरो लिए लौटता है। यकीन ना हो तो रिटायर होने के बाद या अभी ही रोहित शर्मा से पूछ कर देखिए। कितनी कितनी बार, लगातार इस अजाब से इन दिनों गुजरना पड़ा है रोहित को, अगर ऐसे में रिटायर हो जाए तो क्या दोष। क्रिकेट में जरूरी सुधार ना होने की वजह से मेरे जैसे ना जाने कितने प्रतिभाशाली खिलाड़ी आज भारत की हार देखने के लिए मजबूर हैं!



क्या कह रही है जिंदगी

ममता तिवारी

लेखक साहित्यकार हैं।

क्या एक वक्त में दो इंसानों से प्यार हो सकता है? ये बैठे ठाले मेरे दिमाग में कैसे सवाल घूमते रहते हैं? पर ये बैठे ठाले नहीं जीवन में जो दूसरों पे गुजरती है या खुद के अनुभव हो या स्त्री हो या पुरुष मैंने देखा, सुना, महसूस किया। कुछ लोगों की दास्तों बड़ी सरल सी लगी, कुछ का सफर कठिन। कुछ की 'अब कौन उलझे?' जैसी। ये इंसान का मन है अलग अलग तरीके से सोचता है।

मैं सबसे पहले अपनी घरेलू मददगार की बात सुनना चाहती हूं। आये दिन उसकी शिकायत रहती है कि उसका पति उसे पीटता है, रात में देर से आता है, दूसरी औरत रखे है। आप कह सकते हैं, अरे इन लोगों के लिये प्यार-व्यार कुछ नहीं होता। मेरा जवाब होगा, होता है जनाब। मेरे सामने उदाहरण है। रोज रोने वाली मददगार से जब मैं कहती हूं तुम कमाती हो। बच्चे, घर संभालती हो वो तो काम भी नहीं करता। उसकी अय्याशी के लिये भी पैसे तुम देती हो। छोड़ क्यों नहीं देती? मैं अवाक् रह जाती जब वो कहती मैं तो उसे प्यार करती हूं ना दीदी। रात को तो मेरे ही घर लौट के आता है।

मैं सोचती रह गई कोई स्त्री ऐसे हालातों में, ऐसे पुरुष से प्यार कैसे कर सकती है? फिर तो मुझे ऐसे ढेरों उदाहरण मिले जिसमें सबने बेवफा पति से बेइतहा मुहब्बत का दावा किया। हमारे एक मित्र है जिनके बारे में पूरा शहर जानता है कि उनकी एक महिला मित्र है। उनकी पत्नी पढ़ी लिखी समझदार खूबसूरत है। वो जब भी अलग होना चाहती है, उनका रोना पीटना, आत्महत्या की धमकी देना शुरू हो जाता है। मैं तुम्हारे बगैर रह नहीं सकता सुन कर वो कहती फिर तुम कोई एक चुन लो। वो रोते हुये कहते हैं, मैं उसे भी नहीं छोड़ सकता।


ये तो बड़ी विचित्र बात लगी। मैंने उससे कहा, तुम छोड़ दो, वो मरेगा नहीं तब वो कहती है, किसी की हत्या का पाप

क्या एक वक्त में दो से प्यार हो सकता है?

नहीं ले सकती। फिर मेरे बच्चों को समाज कहेगा इनके बाप ने मां से परेशान हो आत्महत्या कर ली।

वो अभी भी ऐसे ही जी रही है। अब बच्चे बड़े हो गये है कहते है अब तुम

गलती हो गई। ऐसी बातों के प्रमाण इकट्ठा करते हुए इंसान बहुत पीड़ा से गुजरता है। वो फिर आया, जाने क्या क्या टेक्नालॉजी से उसने उसके फोन टैप किए। अब वो आदमी उसकी



पापा को छोड़ दो, वो वही कहती, जो मेरी मददगार ने कहा था अब क्या छोड़ू जिंदगी गुजर गई फिर मैं तो उनसे प्यार करती हूं।

जिसे भी देखिये बेवफ़ा से मुहब्बत में पड़ा है। मेरे बहुत ही करीबी है जिन्हें एक दिन पता चला कि पत्नी जो बीच बीच में दूर पर जाती है वहां उनका बचपन का मित्र जो शादी से पहले से उसका बाँय फ्रेंड था अभी भी उससे रिश्ता है। वो भागा हुआ मेरे पास आया। मैंने कहा तुम्हारे पास क्या प्रूफ है। यही मुझसे

अनुपरिस्थिति में घर आने लगा। अब उसके पास रिकॉर्डिंग थी। आंखों देखे घर में आने के सुबूत थे। मैंने कहा अब तुम उसे सामने बैठा कर सारे सुबूत दिखाओ और बात करो और ऐसी स्त्री को जाने को कह दो। बच्चे अब बड़े हो रहे हैं। वह सिर झुका कर कहता है कि मैं उसे नहीं छोड़ सकता। वो मेरे बच्चों की मां है। मैं उससे बहुत प्यार करता हूं।

मुझे बहुत गुस्सा आया जब तुम्हें सच्चाई जानकर भी उसे छोड़ना नहीं था तो सुबूत क्यों इकट्ठा किए? इतनी

तकलीफ झेली, पूरे समय बैचेन रहते थे। अब तुम ये सब छोड़ दो और जैसे रहते हो रहो। एक दिन उसने बात की पर सुबूत नहीं सुनाये। उसने साफ मना कर दिया और कहा कि अगर तुम्हें विश्वास नहीं है तो मैं चली जाती हूं। उसे मालूम था वो सच में चली जाएगी। उसने उनकी बातें सुन रखी थी वो अभी भी उसके लिये कुवारा बैठा था। वो फिर भी टैप करता रहा सुनता, शराब पीता, दुःखी होता।

अब ऐसे लोगों का क्या करें? मेरा सवाल तो बदस्तूर है क्या एक ही वक्त में आदमी दो लोगों को प्यार कर सकता है? आखिर मजबूर होकर मैंने अपनी मनोसलाहकार मित्र डॉ. सीमा विजयवर्गीय को फोन लगाया। उसने स्पष्ट किया कि ऐसा नहीं होता कि एक वक्त में दो लोगो से प्यार किया जाए क्योंकि प्यार और केअर और स्वार्थ अलग चीजें है। तुम्हारी मददगार के पति को वो छोड़ना नहीं चाहती। पति भी क्योंकि पत्नी को समाज से प्रोटेक्शन चाहिए। पति कुछ कमाता नहीं उसे पैसा, सुविधा चाहिये। दूसरे केस में भी पत्नी के छोड़ने के डर से उसे समाज और बच्चों की चिंता थी। दोनो परिस्थितियों में एक से प्यार का रिश्ता है एक से स्वार्थ का रिश्ता है। हम इसे आकर्षण और प्यार भी समझ सकते है। बहुधा कई बार पुरुष दोनों को ही प्यार नहीं करता स्वार्थ, हवस उसपे हावी रहती है पर स्त्री बहुत कम दो लोगों से एक वक्त में प्यार करती है। एक से प्यार करती है दूसरे को बेचारा समझ केअर करती है। अपराध बोध से घिरी बच्चे, परिवार का सोचती है पर वो अगर स्वयं घर छोड़ना चाहे तो उसे जाने दें। वो सच में आपसे प्यार नहीं करती।

इस कड़वे सच को स्वीकार करना होगा एक बार तकलीफ होगी पर आप संभल जाएंगे, इसलिए विश्वास प्यार के बाद भी पुछते रहें एक दूजे से और क्या कह रही है जिंदगी।



फोटो : ऋतुराज बुड़ावनवाला, खाचरौद



जुगलबंदी

समीर लाल 'समीर'

लेखक कनाड़ा निवासी प्रख्यात ब्लॉगर और व्यंग्यकार हैं।

तिवारी जी आज त्रिपाठी जी का किस्सा सुना रहे थे।

ता मादों की ससुराल में बड़ी आवभगत हुआ करती थी उस जमाने में। पहली बार पत्नी को लेने रात भर की बस यात्रा करके जब ससुराल पहुंचे तो भूख लग आई थी। ससुराल पहुंचते ही नाश्ता परोसा गया। भूख लगी थी और साथ ही सास और सालियों का मनुहार तो कुछ ज्यादा ही खा लिया। थोड़ी देर आराम करके जैसे ही नहा कर तैयार हुए ही थे तो लंच परोस दिया गया। न जाने कितने पकवान बनाए थे, मानो दामाद नहीं, कोई सुनो पहलवान पधारे हों भोजन करने। क्या बताते कि थोड़ा मोटे जरूर हैं मगर हर मोटा आदमी भोजन दबा कर ही करता हो यह भी तो जरूरी नहीं। भोजन की थाली सजा दी गई और हम खाना खाने लगे। एक खाने वाला और उसे चारों ओर से घेरे आठ लोग परोसने वाले। पेट भर गया लेकिन कभी सासू माँ ज़िद कर एक पूड़ी और खिलाए दे रही हैं और वो

अभी खत्म भी नहीं हुई कि साली एक और थाली में डाल गई। दोनों हाथ से थाली छेक कर मना कर भी रहे हैं मगर साईड से पूड़ी सरका दे रहे हैं थाली में। हालत ये हो गई कि खाना पेट में ही नहीं बल्कि गले तक भर गया। तब तक देखा कि बड़ी साली दो गुलाब जामुन कटोरे में सजा कर ले आई कि बिना मीठे के भी खाना होता है। तब तक दूसरी साली खड़ी ले आई कि गुलाब जामुन बिना खबड़ी के भी भला कौन खाता है। पहली बार ससुराल पधारे थे तो क्या करते- वो भी खाना ही पड़ा।

देश के हालात ऐसे हैं कि न जाने कितने लोगों को दो जून का खाना नसीब नहीं और दामाद जी को 6 बार का खाना एक ही बार में खिलवा दिया। किसी तरह उठ कर कमरे में आए तो बिस्तर पर लेटते ही भगवान से एक ही प्रार्थना करते रहे कि आज अगर जिंदा बच गए तो आगे से



कभी ससुराल नहीं आएंगे। शाम की बस से वापस निकलना था तो शाम का नाश्ता करने और साथ ले जाने के लिए खाना बांधने की तैयारियां सुनाई पड़ने लगी। बेहोशी की हालत में किसी तरह निकल पाए वापसी के लिए। बस स्टैंड पर एक भिखारी दिखा। मन तो किया कि सारा बांध के दिया खाना उसको पकड़ा दें मगर पत्नी साथ थी इसलिए नहीं दिए।

अभी बस चली ही थी कि पत्नी कहने लगी कि खाना निकालूँ? किसी तरह उसको समझाया कि बस यात्रा में जी मितलाता है। कुछ भी खा लूँगा तो उलटी होने लगती है। आते वक्त तो बस एक केला ही

खाया था और उलटी हो गई थी।

वो दिन है और आज का दिन। फिर न तो यात्रा में इन्होंने खाने को पूछा और न ही कभी कुछ खाने को दिया। हर बार तो ससुराल से यात्रा शुरू नहीं होती है। अतः भूख तो लगेगी ही भले ही आप यात्रा में हों। अब हालत ये है कि जब कभी कहीं बस रुकी तो धीरे से उतर कर समोसा पकोड़ी खा आते हैं और जब बस में लौट कर आते हैं तो इनको अकेले पूड़ी सब्जी खाते देख कर उस रात को याद करते हैं जब पहली बार इनको ससुराल से ले कर निकले थे।

इस साल नववर्ष पर बड़े दिनों बाद ये घटना ऐसे याद आई क्योंकि बधाइयों और शुभकामनाओं की सुनामी आई हुई है। फेसबुक भरा हुआ है बधाई और शुभकामनाओं से। जो फेसबुक पर नहीं दे पाए वो ट्विटर पर बधाई परोसा दे रहा है। थोड़ा और करीबी व्हाट्सएप पर परोस जा रहा है तो कोई टेक्स्ट मैसेज से। एक अकेले हम और शुभकामना देने वाले इते सारे- जवाब दे पाना भी संभव नहीं। चार दिन हो गए हैं अभी भी कहीं न कहीं से चला ही आ रहा है शुभकामना संदेश और मुझे सुनाई दे रहा है- बस एक पूड़ी और लीजिए हमारे कहने से।

